



सिम्ता राजपत्र

सिम्ता गाउँपालिकाद्वारा प्रकाशित

खण्ड: ६

संख्या: ४/३

मिति: २०८०।०४।०४

भाग: २

सिम्ता गाउँपालिकाले बनाएको तल लेखिए बमोजिमको कार्यविधि सर्वसाधारणको जानकारीका लागि प्रकाशन गरिएको छ ।

सिम्ता गाउँपालिका स्थानीय पूर्वाधार विकास आयोजना सञ्चालन कार्यविधि, २०८०

स्थानीय सरकार सञ्चालन ऐन, २०७४ को दफा १०२ ले दिएको अधिकार प्रयोग गरी सिम्ता गाउँपालिकाले स्थानीय सिम्ता गाउँपालिका स्थानीय पूर्वाधार विकास आयोजना सञ्चालन कार्यविधि, २०८०जारी गरेको छ ।

**सिम्ता गाउँपालिका, राकम, सुर्खेतको
स्थानीय पूर्वाधार विकास आयोजना सञ्चालन कार्यविधि, २०८०**

प्रमाणिकरण तथा प्रकाशन मिति: २०८०।०४।०४

प्रस्तावना

मानव विकास सूचकाङ्कमा पछाडि रहेको तथा अव्यवस्थित पूर्वाधार विकास निर्माणका आयोजनाहरू सञ्चालन भईरहेको यस गाउँपालिकालाई व्यवस्थित तथा दिगो जलवायु मैत्री भौतिक पूर्वाधार विकासका माध्यमबाट स्थानीय जोखिममा परेका महिला, दलित, जनजाति, पिछडिएका वर्ग तथा गरिव समुदायलाई स्थानीय स्तरमा श्रममा आधारित रोजगारी सृजना गरि सामाजिक संरक्षणको प्रवर्द्धन गर्न तथा उनीहरूको सीप तथा क्षमताको विकास गरि दिगो जिवनयापनमा सुधार गर्ने लक्ष्य उद्देश्यका साथ यस स्थानीय पूर्वाधार विकास आयोजना सञ्चालन कार्यविधि, २०७९ को तर्जुमा स्थानीय सरकार सञ्चालन ऐन, २०७४ को परिच्छेद ३ दफा ११ उप दफा २ (छ) तथा सिम्ता गाउँपालिकाको प्रशासकीय कार्यविधि नियमित गर्ने ऐन २०७४ को दफा ४ बमोजिम सिम्ता गाउँपालिकाले स्थानीय पूर्वाधार विकास आयोजना सञ्चालन कार्यविधि, २०७९ तर्जुमा गरेको छ । यो कार्यविधि स्थानीय पूर्वाधार सहयोग कार्यक्रम (LISP), पायलट अन्तर्गत सञ्चालन हुने पूर्वाधार विकास आयोजनाहरूमा यही आर्थिक वर्ष देखि लागू हुनेछ र यस पायलट परियोजनाका सिकाईहरू अवलम्बन गर्दै आगामी आर्थिक वर्षबाट गाउँपालिकाका अन्य पूर्वाधार विकासका योजनाहरूमा क्रमशः लागू गर्दै लगिनेछ । यस कार्यविधिवाट गाउँपालिका स्तरमा कार्यान्वयन हुने स्थानीय पूर्वाधार विकासका आयोजनाहरू श्रममा आधारित रोजगारी सृजना गर्ने, उत्पादनमा वृद्धि गराई जिविकोपार्जनमा सहयोग गर्ने, वातावरणीय संरक्षण गर्ने तथा जलवायु उत्थानशिल र दिगो हुने आशा गरिएको छ ।

परिच्छेद- १

प्रारम्भिक

- १. संक्षिप्त नाम र प्रारम्भ:** (१) यस कार्यविधिको नाम “स्थानीय पूर्वाधार विकास आयोजना सञ्चालन कार्यविधि, २०७९” रहेको छ ।
(२) यो कार्यविधि कार्यपालिकाको बैठकबाट स्वीकृत भई राजपत्रमा प्रकाशित भएको मिति देखि प्रारम्भ हुनेछ ।
- २. परिभाषा:** विषय वा प्रसंगले अर्को अर्थ नलागेमा यस कार्यविधिमा
(क) “ऐन” भन्नाले स्थानीय सरकार सञ्चालन ऐन, २०७४ सम्झनु पर्छ ।
(ख) “गाउँपालिका” भन्नाले सिम्ता गाउँपालिकालाई सम्झनु पर्छ ।
(ग) “कार्यविधि” भन्नाले स्थानीय पूर्वाधार विकास आयोजना सञ्चालन कार्यविधि, २०७९ सम्झनु पर्छ ।
(घ) “अध्यक्ष” भन्नाले गाउँपालिकाको अध्यक्ष सम्झनु पर्छ ।
(ङ) “उपाध्यक्ष” भन्नाले गाउँपालिकाको उपाध्यक्ष सम्झनु पर्छ ।
(च) “प्रमुख प्रशासकीय अधिकृत” भन्नाले गाउँपालिकाको प्रमुख प्रशासकीय अधिकृत सम्झनु पर्छ ।
(छ) “कार्यपालिका” भन्नाले गाउँ कार्यपालिका सम्झनु पर्छ ।

(ज) “पदाधिकारी” भन्नाले कार्यपालिकाको अध्यक्ष, उपाध्यक्ष तथा कार्यपालिकाका अन्य सदस्य सम्झनु पर्छ ।

- (झ) “वडा” भन्नाले गाउँपालिकाको वडा सम्झनु पर्छ ।
- (ञ) “वडा अध्यक्ष” भन्नाले वडाको अध्यक्ष सम्झनु पर्छ ।
- (ट) “प्रत्यक्ष लाभान्वित उपभोक्ता” भन्नाले निर्माण कार्यका छनौट भएका कामदारलाई सम्झनु पर्छ ।
- (ठ) “वडा समिति” भन्नाले वडामा स्थानीय सरकार सञ्चालन ऐन, २०७४ बमोजिम गठित वडा समिति सम्झनु पर्छ ।
- (ड) “आयोजना” भन्नाले यस स्थानीय तहको योजना तर्जुमा प्रकृयाबाट प्राथमिककरण तथा छनौट भएका स्थानीय पूर्वाधार विकास आयोजनालाई सम्झनु पर्छ ।
- (ढ) “आयोजना छनौट समिति” भन्नाले गाउँपालिका स्थित पूर्वाधार विकास समितिलाई सम्झनु पर्छ ।
- (ण) “विषयगत शाखा” भन्नाले गाउँपालिका स्थित पूर्वाधार विकास शाखा सम्झनु पर्छ ।
- (त) “लक्षित वर्ग” भन्नाले स्थानीय रूपमा बसोबास गर्ने घर परिवार मध्ये सरकारी, गैर सरकारी, निजी व्यापार व्यवसायमा संलग्न नभएका बेरोजगार वा विपन्न घरधुरीहरूबाट श्रम गर्न सक्ने उमेरको कम्तिमा एक जना सदस्यलाई सम्झनु पर्छ । जसको छनौट परिच्छेद ५ को दफा नं० ५.१ बमोजिम छनौट गरिए बमोजिम भएको हुनेछ ।
- (थ) “विकास साझेदार” भन्नाले आयोजना सञ्चालनमा गाउँपालिकासँग नगद, जिन्सी एवं प्राविधिक सहयोग उपलब्ध गराउने विकास साझेदार, दातृ निकाय, तथा नीजि क्षेत्र आदिलाई सम्झनु पर्छ ।
- (द) “उपभोक्ता समिति” भन्नाले यस कार्यविधि अन्तरगत सञ्चालन भएका आयोजना कार्यान्वयन गर्न स्थानीय तहको उपभोक्ता समिति गठन, परिचालन तथा व्यवस्थापन सम्बन्धि कार्यविधि, २०७४ बमोजिम गठन भएको उपभोक्ता समितिलाई सम्झनु पर्छ ।
- (घ) “खरिद समिति” भन्नाले स्थानीय सरकार सञ्चालन ऐन २०७४ मा व्यवस्था भए बमोजिम गठन भएको खरिद समितिलाई सम्झनु पर्छ उक्त समितिले सार्वजनिक खरिद ऐन, २०६३ बमोजिम आयोजना सञ्चालनका लागि सामाग्री खरिद गर्नुपर्छ ।
- (न) “अनुगमन समिति” भन्नाले स्थानीय सरकार सञ्चालन ऐन, २०७४ मा व्यवस्था भए बमोजिम गठन भएको अनुगमन तथा मूल्यांकन समितिलाई सम्झनु पर्छ ।
- (प) “मर्मत संभार कोष” स्थानीय सरकार सञ्चालन ऐन, २०७४ मा व्यवस्था भएको मर्मत संभार कोषलाई सम्झनु पर्छ ।

३. लक्ष्य तथा उद्देश्य:

३.१ लक्ष्य: गाउँपालिका स्थित विपन्न तथा बेरोजगार घरपरिवारहरूलाई स्थानीय पूर्वाधार विकास आयोजनाका माध्यमबाट सामाजिक सशक्तिकरण तथा सामाजिक संरक्षण प्रवृद्धन गरि जीवनस्तरमा सुधार गर्नु कार्यविधिको लक्ष्य रहेको छ ।

३.२ उद्देश्य: (१) स्थानीय समुदायका रहेका श्रम गर्न सक्ने उमेरका ईच्छुक लक्षित घरधुरीलाई स्थानीय स्तरमा रोजगारको अवसर प्रदान गर्ने,

- ३.३ दिगो तथा जलवायु उत्थानशिल भौतिक पूर्वाधार विकास गरि समुदायको जीवनयापनमा प्रत्यक्ष सहयोग पुर्याउने,
- ३.४ दक्ष तथा सक्षम जनशक्ति तयार गरी स्व:रोजगारको वातावरण तयार गर्ने,
- ३.५ स्थानीय स्तरमा भौतिक पूर्वाधार विकासका आयोजना कार्यान्वयनमा दातृ निकाय, विकास साझेदार तथा कम्पनीहरूसँगको साझेदारी गरि एकिकृत विकास तथा दोहोरोपना न्यूनीकरण गर्ने ।
४. आयोजना छनौटको सिमा निर्धारण: यस कार्यविधिका निम्न सिमा निर्धारण गरिएको छ ।
- (क) आयोजना को छनौट गर्दा हरित, उत्थानशिल, समावेशी विकास तथा श्रममा आधारित हुनुपर्नेछ । तथा यस्ता योजनाहरू स्थानीय तहको योजना तर्जुमा दिग्दर्शन, २०७८ बमोजिम छनौट भएको हुनुपर्नेछ ।
- (ख) आयोजनाको दिगो तथा प्रभावकारी व्यवस्थापनका लागि स्थानीय निर्माण सामाग्रीको अधिकतम प्रयोग तथा परिचालन गरिनेछ ।
- (ग) आयोजना छनौट गर्दा संकटासन्न क्षेत्रका बासिन्दा तथा समुदायलाई जोखिमको प्रभाव कम गर्न मद्दत किसिमका हुनु पर्नेछ ।
- (घ) उत्पादनमूलक तथा समुदायको जीविकोपार्जनसँग सम्बन्धित आयोजनालाई बढि प्राथमिकता दिनु पर्नेछ
- (ड) आयोजना कार्यान्वयन गर्दा वातावरणीय तथा सामाजिक प्रभाव मूल्याङ्कन गरि अनुकूलनको योजना बनाई कार्यान्वयन गर्नु पर्नेछ ।
- (च) बहुउद्देश्यीय, कम लागत तथा बढि लाभ तथा रोजगारी सृजना गर्ने आयोजनालाई प्राथमिकता दिनु पर्नेछ ।
- (छ) आयोजनाको कार्यान्वयनको ढाँचा तथा पद्धति अनुसूचि १०बमोजिम ठेका वा उपभोक्ता समिति वा दुवै मध्ये कुनै एकको छनौट गर्नु पर्नेछ ।
५. कार्यविधिको प्रयोगकर्ता यस कार्यविधिको प्रयोग देहाय बमोजिमका व्यक्ति वा निकायले गर्न सक्नेछन् कसिम्ता गाउँकार्यपालिकाको कार्यालय, वडा समिति, गाउँपालिका क्षेत्र भित्रका नागरिक समाज, कर्मचारीहरू, टोल विकास समिति, निर्माण व्यवसायी, उपभोक्ता समिति तथा यस कार्यमा परिचालन हुने व्यक्ति तथा समुदायहरू ।
- ख) सिम्ता गाउँपालिका क्षेत्र भित्र काम गर्ने राजनीतिक दल, अनसुन्धानकर्ता, सामाजिक कार्यकर्ता, विकास साझेदार तथा अन्य सरोकारवाला निकायले पनि यसको प्रयोग गर्न सक्नेछन् ।

परिच्छेद- २

आयोजना छनौट तथा प्राथमिकीकरण

६. बस्ती स्तरमा आयोजनाको माग तथा औचित्य: समुदायमा रहेका अधिकांश महिला, दलित, अपाङ्गता भएका व्यक्ति, जनजाति र पिछडिएको समुदायका गरिव घरपरिवारलाई अल्पकालिन तथा दिर्घकालिन रोजगारी सृजना गर्नका लागि वस्ती स्तरमा श्रममा आधारित उत्पादनमूलक आयोजनाहरूको माग तथा छनौटका लागि वडा स्तरीय आयोजना छनौट समितिले ३ दिन अगावै व्यापकरूपमा सूचना सम्प्रेषण तथा अभिमूखिकरण स्थानीय तहको वार्षिक योजना तथा बजेट तर्जुमा दिग्दर्शन, २०७४ (परिमार्जित) को दफा ५.३ मा व्यवस्था भए बमोजिम गर्नु पर्नेछ । साथै वडा समितिले वडामा कार्यरत सामाजिक परिचालक-कर्मचारीहरू, वडा सदस्यहरूका साथै बस्ती स्तरमा गठन भएका महिला समुह, वन समुह,

यूवा क्लब, बाल क्लब, सहकारी संस्थाहरूको व्यापक परिचालन गरि बस्तीस्तरबाट प्रभावकारी तथा सहभागितात्मक आयोजना तर्जुमा गरि आयोजनाको माग तथा उक्त आयोजना कार्यान्वयन गर्दा पर्न सक्ने सकारात्मक तथा नकारात्मक प्रभाव, आयोजनाको दिगोपनाको प्रक्रिया, आयोजनाबाट लाभान्वित हुने व्यक्ति तथा समुदाय र आयोजनाको औचित्य माथि गहन छलफल गरि बस्ती स्तरीय आयोजनाको तर्जुमा गरि अनुमोदनका लागि बस्ती स्तरीय आयोजना तर्जुमा समितिले वडा कार्यालयमा पेश गर्नु पर्नेछ ।

(क) आयोजना श्रममा आधारित तथा रोजगारी सृजना गर्ने हुनु पर्नेछ ।

(ख) समुदायमा आधारित उत्पादन वृद्धि गर्ने तथा रोजगारीमूलक स्थानीय पूर्वाधार विकासका आयोजना जस्तैः सडक, एक वडा वा गाउँ वा वस्ती देखि अर्को वडा वा गाउँ वा वस्ती जोड्ने सडक, पर्यटकिय पदमार्ग, कल्भर्ट, पुलपुलेसा, सिंचाई, पोखरी, बहुउद्देश्यीय पानी प्रणाली, भण्डारण घर, शित घर, सामुदायिक सेवा केन्द्र, नर्सरी विकास, आदि ।

(ग) संकटासन्न समुदायको समुत्थान तथा रोजगारीका लागि बाढी पहिरो नियन्त्रण, भू-क्षय नियन्त्रण, पहिरो रोकथाम, गहा सुधार, जलाधार व्यवस्थापन, वातावरण संरक्षण तथा जैविक विविधता सँग सम्बन्धित आयोजनाहरू आदि ।

(घ) संकटासन्न समुदायका लागि श्रममा आधारित उत्पादन वृद्धि गर्ने आयोजनाहरू तरकारी खेती, जडिबुटी उत्पादन, फलफूल उत्पादन तथा प्रशोधन, स्थानीय उत्पादनको संकलन र विक्री वितरण तथा साना तथा घरेलु उद्यम आदि ।

७. वडा स्तरमा आयोजनाको तर्जुमा, छनौट, प्राथमिकीकरण तथा सिफारिसः स्थानीय तहको वार्षिक योजना तथा बजेट तर्जुमा दिग्दर्शनि, २०७४ (परिमार्जित) को दफा ५.४ मा व्यवस्था भए बमोजिम वडा समितिले स्रोत अनुमान तथा बजेट निर्धारण समितिबाट प्राप्त बजेट सिमा तथा मार्गदर्शनको आधारमा वडाले बस्ती तथा टोलबाट प्राप्त भएका आयोजनाहरूलाई प्राप्त बजेटको सिमाको अधिनमा रहि आयोजनाहरूको छनौट, तर्जुमा र प्राथमिकीकरण गरि अनुसूचि ४ बमोजिमको ढाँचामा वडा स्तरीय बजेट तथा कार्यक्रम तर्जुमा समितिमा पेश गर्नेछ । यसरी पेश भएका आयोजनाहरूलाई उक्त समितिले प्राप्त बजेट तथा मार्गदर्शनका आधारमा प्राथमिकिरण गर्नेछ । यसका अलवा, वस्ती तथा वडाको हितका महत्वपूर्ण आयोजनाहरू छुट भएको खण्डमा उक्त समितिले बजेटको सिमा, मार्गदर्शन र औचित्यका आधारमा थप गर्न सक्नेछ । साथै बस्ती तथा वडाका महत्वपूर्ण आयोजनाहरू वडामा प्राप्त बजेट सिलिङ्गबाट गर्न नसकिने भएको खण्डमा गाउँपालिका, प्रदेश तथा संघका साथै दातृ निकायमा कार्यान्वयनका लागि सिफारिस गरि आयोजनाको तर्जुमा तथा प्राथमिकीकरण गरिनेछ ।

८. गाउँपालिका स्तरमा बजेट तथा आयोजनाको तर्जुमा: स्थानीय तहको वार्षिक योजना तथा बजेट तर्जुमा दिग्दर्शनि, २०७४ को दफा ५.५ मा व्यवस्था भए बमोजिमको समितिले गाउँपालिकाको वार्षिक बजेट तथा कार्यक्रमको तय र प्राथमिकीकरण श्रोत अनुमान तथा बजेट निर्धारण समितिले निर्धारण गरेको आयको प्रक्षेपण, वितरणको खाका र बजेटको सिमा भित्र रहि गर्नेछ । यसरी प्राथमिकीकरण गरेका आयोजनाहरू श्रम तथा रोजगारी सृजना गर्ने हुनेछन् । आयोजना छनौट गर्दा निम्न प्रकारका हुनेछन् ।

क. आर्थिक विकास तथा गरिवी निवारणमा प्रत्यक्ष योगदान पुऱ्याउने ।

- ख. उत्पादन मूलक तथा छिटो प्रतिफल प्राप्त गर्न सकिने ।
- ग. स्थानीय समुदायको जीवनस्तर सुधार गर्ने, आम्दानी वृद्धि हुने तथा रोजगारी सृजना हुने ।
- घ. समुदायको अधिकतम सहभागिता, कम लागत लाग्ने तथा बढि लाभ दिने ।
- ड. आयोजना संचालन गर्दा अधिकतम स्थानीय श्रोत साधानको प्रयोग गर्न सकिने ।
- च. संकटासन्न समुदायका महिला, बालपालिका, दलित, जनजाति, पिछडिएको समुदायका व्यक्तिहरूलाई प्रत्यक्ष लाभ दिने तथा लैंगिक समानता तथा सामाजिक समावेशिकरण अभिवृद्धि हुने ।
- छ. दिगो तथा वातावरण संरक्षण र संकटासन्न समुदायको समुत्थान गर्न सघाउ पुऱ्याउने ।
- ज. स्थानीय स्तरमा आवश्यकता महशुस भएको श्रम केन्द्रित अन्य आयोजनाहरू ।

९. बजेट तथा कार्यक्रम छनौट समितिको गठन तथा काम कर्तव्य र अधिकार: (१) स्थानीय सरकार सञ्चालन ऐन, २०७४ को दफा ६६ मा व्यवस्था भए बमोजिम आयको प्रक्षेपण, वितरणको खाका र सिमा भित्र रहि दफा ६७ तथा स्थानीय तहको वार्षिक योजना तथा बजेट तर्जुमा दिग्दर्शन, २०७४ को दफा ५.५ मा व्यवस्था भए बमोजिम गाउँपालिका स्तरमा बजेट तथा कार्यक्रम तर्जुमा समिति गठन देहाय बमोजिम हुनेछ ।

१.उपाध्यक्ष

संयोजक

२.विषयगत क्षेत्र हेर्ने गाउँ कार्यपालिका सदस्यहरू

सदस्य

३. प्रमुख प्रशासकीय अधिकृतः

सदस्य

४.योजना महाशाखा, विभाग वा शाखा प्रमुख

सदस्य सचिव

(२) उपदफा (१) बमोजिम गठन भएको बजेट तथा कार्यक्रम तर्जुमा समितिको काम कर्तव्य र अधिकार देहाय बमोजिम हुनेछ:-

क. आगामी आर्थिक वर्षको नीति तथा कार्यक्रम तयार गर्ने,

ख. स्रोत अनुमान तथा बजेट सिमा निर्धारण समितिले दिएको बजेट सिमा भित्र रहि बजेट तथा कार्यक्रमको छनौट तथा प्राथमिकीकरण गर्ने,

ग. बजेट तथा कार्यक्रमको प्रस्तावलाई विषय क्षेत्रगत रूपमा छलफल गर्ने व्यवस्था मिलाई अन्तिम प्रस्ताव तयार गरि कार्यपालिकामा पेश गर्ने,

घ. योजना तथा कार्यक्रममा दोहोरोपना हुन नदिने व्यवस्था मिलाउने तथा योजना कार्यक्रम बिच आपसी तादाम्यता तथा परिपूरकता कायम गर्ने,

ड. बजेट तथा कार्यक्रम तर्जुमा सम्बन्धी स्थानीय तहको आवश्यकता बमोजिमका अन्य कार्यहरू गर्ने

(३) उपदफा (१) बमोजिमको समितिको बैठक सम्बन्धी कार्यविधि सो समिति आफैले निर्धारण गरे बमोजिम हुनेछ ।

१०. गाउँ कार्यपालिकाबाट आयोजनाको अनुमोदन तथा स्वीकृति: (१) बजेट तथा कार्यक्रम तर्जुमा समितिले पेश गरेको आर्थिक वर्षको वार्षिक नीति तथा कार्यक्रम गाउँ कार्यपालिकाबाट स्वीकृत गरि अनुमोदनका लागि गाउँ सभामा पेश गर्नु पर्नेछ ।

(२) उपदफा (१) बमोजिम स्वीकृत भएको वार्षिक नीति तथा कार्यक्रम उपाध्यक्ष वा निजको अनुउपस्थितिमा कार्यपालिकाले तोकेको कार्यपालिकाको कुनै सदस्यले सभामा स्थानीय सरकार सञ्चालन ऐन, २०७४ मा व्यवस्था भए बमोजिम पेश तथा छलफल गराई स्वीकृती गराउनु पर्नेछ ।

परिच्छेद- ३

आयोजनाको कार्यान्वयन

११. आयोजनाको संभाव्यता अध्ययनः गाउँपालिकाले आर्थिक वर्षका लागि स्वीकृत कार्यक्रम वा आयोजनाहरूको प्रभावकारी कार्यान्वयन गर्न, अधिकतम लक्षित वर्गको सहभागिता गराउनका साथै सामाजिक, आर्थिक तथा वातावरणिय पक्षलाई सन्तुलन राखि दिगो विकासका लागि बस्ती तथा वडाबाट माग भई आएका स्थानीय पूर्वाधार विकासका आयोजनाहरूको संभाव्यता अध्ययन, स्थानीय सरकार सञ्चालन ऐन, २०७४ मा व्यवस्था भए बमोजिम गर्नेछ । आयोजनाको संभाव्यता अध्ययन गर्दा देहायका पक्षलाई ध्यान दिनुपर्नेछ ।

(१) आयोजना श्रममा आधारित तथा स्थानीय लक्षित समुदायको रोजगारी र जीविकोपार्जनमा टेवा पुङ्याउने छ वा छैन ?

आयोजना प्राविधिक तथा आर्थिक दृष्टिकोणमा उपयुक्त छ वा छैन ? यदि आयोजनाका लागि विनियोजित रकम प्रयास छैन भने अन्य वैकल्पिक श्रोतहरू केहि छन् कि ?

(२) आयोजना सञ्चालन गर्दा सामाजिक तथा आर्थिक पक्षमा पार्न सक्ने सकारात्मक तथा नकारात्मक प्रभाव के के छन् ? यदि नकारात्मक प्रभावहरू भएमा सो को सन्तुलन कायम राख्नका लागि अपनाईने उपायहरू के हुन सक्छन् ? आयोजना सञ्चालन गर्दा पार्न सक्ने वातावरणिय तथा जैविक प्रभावहरू के हुन सक्छन् ? यदि नकारात्मक प्रभावहरू भए सो को अनुकूलन तथा न्यूनीकरणका उपायहरू के के हुन सक्छन् ?

(३) आयोजना सञ्चालनका लागि आवश्यक पर्ने स्थानीय निर्माण सामग्री तथा स्रोत साधानहरूको उपलब्धताको अवस्था के कस्तो छ ?

(४) आयोजनाको लागि चाहिने बाह्य निर्माण सामग्रीहरूको खरिद तथा ढुवानीको प्रवन्ध गर्न सकिन्दैन वा सकिदैन ?

(५) आयोजना कार्यान्वयन गर्दा संकटासन्न समुदायका व्यक्ति, लिङ्ग तथा जातजातिहरू लाभान्वित हुन्दैन कि हुदैनन् ? यदि हुदैनन भने उनीहरूको सहभागित कसरी गर्न सकिन्दै ?

(६) आयोजना कार्यान्वयन पश्चात जनस्तरमा जीविकोपार्जनमा अधिकतम सहयोग पुर्दै कि पुर्दैन ?

(७) आयोजनाको दिगोपनका लागि स्थानीय स्तरमा कस्तो प्रतिवद्धता छ ? आदि

माथि उल्लेखित विषय तथा बुँदाहरू माथि व्यापक विश्लेषण समुदायमा रहेका लक्षित वर्गसँग गरि उपयुक्त ठहर भएमा आयोजना कार्यान्वयनका प्रक्रियाका लागि सिफारिस गाउँपालिका स्थित योजना तथा अनुगमन शाखाबाट गर्नुपर्नेछ । साथै संभाव्यता अध्ययन गर्दा आयोजना स्थलको प्रत्यक्ष अवलोकन गरि वस्तु

स्थितिको यथार्थ चित्रण समेत प्राविधिक कर्मचारीबाट गरि संभाव्यता अध्ययनको प्रतिवेदन गाउँपालिकामा पेश गरि थप प्रक्रिया अगाडी बढाउनका लागि सिफारिस गर्नु पर्नेछ ।

१२. आयोजनाको विस्तृत प्रतिवेदन तयार: आयोजनाको स्थानीय स्तरको संभाव्यता अध्ययनको प्रतिवेदन उपयुक्त ठहर भएमा, उक्त आयोजनाको विस्तृत प्रतिवेदन तयार गरिनेछ । आयोजनाको विस्तृत प्रतिवेदन तयार गर्दा आयोजना स्थलको भौगोलिक अवस्थिति, स्थानीय समुदाय तथा क्षेत्रको आर्थिक-सामाजिक अवस्थाका साथै वातावरणिय तथा जैविक अवस्थाको पहिचान तथा विस्तृतमा विश्लेषण गरेको हुनु पर्नेछ । यसरी विश्लेषण गर्दा आयोजनाको प्राविधिक पक्ष तथा त्यसको दिगोपनका बारेमा समेत विश्लेषण तथा प्रभाव मूल्याङ्कन भएको हुनु पर्नेछ । आयोजनाबाट स्थानीय समुदायको जीविकोपार्जनमा पार्न सक्ने सकारात्मक परिवर्तन तथा प्रभाव के के हुन सक्छन ? सो को बारेमा समेत उल्लेख गरि प्रतिवेदन तयार गरि थप प्रक्रिया अगाडी बढाउनु पर्नेछ । आयोजनाको विस्तृत प्रतिवेदन तयार गर्दा देहायका मापदण्ड भएका आयोजनाहरू मात्र तयार गर्नु पर्नेछ । अन्य साना तथा मझौला आयोजनाका लागि आयोजनाको विस्तृत प्रतिवेदन तयार गरिने छैन ।

१. आयोजनाको कूल लागत रु. ५० लाख भन्दा बढि लाग्ने आयोजनाहरू,
२. आयोजना कार्यान्वयनबाट सामाजिक आर्थिक अवस्थामा नकारात्मक प्रभाव पर्न सक्ने,
३. आयोजना कार्यान्वयनका क्रममा वातावरणिय तथा जैविक क्षेत्रमा पर्न सक्ने नकारात्मक असर,
४. स्थानीय समुदायको जीविकोपार्जनमा नकारात्मक प्रभाव पार्न सक्ने,
५. ठेक्का पट्टाद्वारा सञ्चालन गरिने आयोजनाहरू,
६. प्राकृतिक श्रोत (खानी, वन, तेल, पानी, आदि) क्षेत्रमा असर पर्ने आयोजना आदि विस्तृत प्रतिवेदन भन्नाले आयोजनाको आर्थिक, सामाजिक तथा वातावरणिय प्रभाव मूल्यांकन प्रतिवेदन, लागत अनुमान, डिजाईन, नक्सा र संक्षिप्त विवरण समावेश भएको प्रतिवेदन लाई बुझ्नु पर्दछ ।

१३. आयोजनाको वातावरणिय तथा सामाजिक प्रभाव मूल्याङ्कन तथा प्रतिवेदन तयार: आयोजनाको कार्यान्वयन गर्दा उक्त क्षेत्रको वातावरणिय तथा सामाजिक पक्षमा पर्ने प्रभावको गहन रूपमा विश्लेषण तथा मूल्याङ्कन गाँउपालिकाको सक्षिप्त वातावरणीय अध्ययन तथा प्राराम्भिक वातावरणीय परीक्षण कार्यविधि, २०८० मा व्यवस्था भए बमोजिम गर्नु पर्नेछ । यसरी विश्लेषण तथा मूल्याङ्कन गर्दा, त्यस क्षेत्रको कुन पक्षमा नकारात्मक प्रभाव पर्दछ सो को पहिचान गरि न्यूनीकरण तथा अनुकूलनका उपाय तथा विधिहरूको व्यवस्थित प्रयोगको योजना तयार गर्नु पर्नेछ । न्यूनीकरण तथा अनुकूलनका योजना कार्यान्वयन गर्दा लाग्न सक्ने बजेटको व्यवस्था लागत ईस्टिमेटमा खुलाउनु पर्नेछ, साथै योजनाको विस्तृत रेखांकन तथा क्रियाकलापहरू प्रष्ट हुनु पर्नेछ । वातावरणिय तथा सामाजिक प्रभावको विश्लेषण तथा मूल्याङ्कन गर्दा स्थानीय लक्षित वर्ग तथा समुदायका साथै स्थानीयको सहभागिता र उनीहरूसँग व्यापक छलफल तथा अन्तरक्रिया गरि उनीहरूको सहमति तथा मन्जुरीनामा लिनु पर्नेछ । समुदायको मन्जुरी प्राप्त भए पश्चात विस्तृत वातावरणिय तथा सामाजिक प्रभाव विश्लेषण तथा मूल्याङ्कन प्रतिवेदन गाउँपालिकामा पेश गरिनेछ । उक्त प्रतिवेदन गाउँपालिकाबाट स्वीकृत भए पश्चात मात्र आयोजनाको कार्यान्वयनका बाँकी प्रक्रियाहरू अगाडी बढाईनेछ ।

१४. आयोजनाको सर्भे, ढाँचा, चित्र तथा लागत तयारः आयोजनाको सर्भे, ढाँचा, चित्र तथा लागत अनुमान तयार गर्न गाउँपालिकाले प्राविधिक कर्मचारीहरूको परिचालन गर्नेछ । यसका अलवा आयोजनाको सर्भे, ढाँचा, चित्र तथा लागत अनुमान तयारका लागि थप प्राविधिक सहयोग चाहिने भएको खण्डमा प्रचलित कानूनको अधिनमा रहि बाह्य विशेषज्ञ वा विज्ञको परिचालन गरि गर्नेछ ।

१. आयोजनाको सर्भे: सामान्यतया आयोजनाको सर्भेमा स्थानीय उपकरणहरू तथा कम खर्चिले उपकरणहरू जस्तै एब्नी लेवल, टेप आदि को प्रयोग गरि गरिनेछ । तर आयोजनाको किसिम, तथा प्रकृति अनुसार प्राविधिक आवश्यकता भएको खण्डमा हेभि तथा आधुनिक उपकरण जस्तै टोटल स्टेशन, अटो लेभल आदि को प्रयोग गरिनेछ । यसरी गरिने सर्भे कार्यमा स्थानीय समुदाय तथा जनप्रतिनिधिहरूको सक्रिय सहभागिता रहनु पर्नेछ ।
२. आयोजनाको ढाँचा, चित्र तथा लागत अनुमान तयारः गाउँपालिका स्थित प्राविधिक कर्मचारी तथा गाउँपालिकाले प्राविधिक सहयोग लिएका अन्य विशेषज्ञ वा विज्ञबाट आयोजनाको सर्भे पश्चात लागत अनुमान, ढाँचा तथा चित्र तयार गरिनेछ । आयोजनाको ढाँचा, चित्र र लागत अनुमान तयार गर्दा सामान्यता ग्राफ पेपर, क्यालकुलेटर, रुलर, एक्सल सिटको प्रयोग गरिनेछ । तर आयोजनाको प्रकृति तथा किसिम हेरी प्रभावकारीताको लागि अन्य विभिन्न सफ्टवयर तथा प्रविधिहरू जस्तै क्थृ च्यबम, क्थृ क्थ्यचष्णबत्थ्यल, क्रृद्यध्क्र आदिको प्रयोग प्राविधिक कर्मचारीले गर्न सक्नेछन् । आयोजनाको ढाँचा, चित्र र लागत अनुमान तयार गर्दा जिल्ला दररेट र प्रचलित कानूनको अधिनमा रहि गर्नुपर्नेछ ।

१५. आयोजनाको स्वीकृति तथा सम्झौता: आयोजनाको ढाँचा, चित्र तथा लागत अनुमान तयार पश्चात गाउँपालिकामा स्वीकृतिका लागि पेश गर्नु पर्नेछ । गाउँपालिकाबाट आयोजनाको ढाँचा, चित्र तथा लागत अनुमान स्वीकृत भए पश्चात आयोजनाको सञ्चालनका लागि उपभोक्ता समिति र गाउँपालिका विचमा सम्झौता हुनेछ । गाउँपालिका र उपभोक्ता समिति विचमा हुने सम्झौताको ढाँचा अनुसूचि ३ बमोजिम हुनेछ ।

१६. आयोजनाका लागि चाहिने प्राविधिक तथा सामाजिक कर्मचारीहरूको व्यवस्थापन तथा काम कर्तव्य र अधिकारः

१. गाउँपालिकाबाट सञ्चालन हुने स्थानीय पूर्वाधार विकासका आयोजनाहरूको प्रभावकारी कार्यान्वयन, अनुगमन तथा मूल्याङ्कनका लागि कर्मचारीको व्यवस्थापन संघिय, प्रदेश सरकार तथा गाउँपालिकाबाट गरिनेछ । स्थानीय पूर्वाधार विकास आयोजना कार्यान्वयनका लागि देहायका कर्मचारीहरूको व्यवस्थापन गरि परिचालन गरिनेछ ।

१. ईन्जिनियर
२. सव-ईन्जिनियर
३. साईट ईन्चार्ज
४. सुपरभाईजर
५. अन्य सहयोगी कर्मचारी

२. उपदफा (१) बमोजिम व्यवस्था गरिएका कर्मचारीहरुको काम, कर्तव्य र अधिकार देहाय बमोजिम हुनेछः
- क. बस्ती तथा वडा स्तरबाट श्रममा आधारित स्थानीय पूर्वाधार विकासका आयोजनाको आवश्यकता, औचित्य तथा माग गर्नका लागि लक्षित वर्ग तथा समुदायलाई सचेतिकरण गर्ने,
 - ख. स्थानीय पूर्वाधार विकासका आयोजना प्राथमिकीकरणका लागि वडा समिति तथा गाउँपालिका स्थित बजेट तथा कार्यक्रम तर्जुमा समितिलाई सहजीकरण गर्ने,
 - ग. आयोजनाको सम्भाव्यता अध्ययन तथा विस्तृत आयोजना प्रतिवेदन तयार पार्ने,
 - घ. आयोजनाको सर्वे, रेखांकन तथा लागत अनुमान तयार पार्ने,
 - ड. आयोजनाका लागि लाभग्राहीको छनौट तथा प्राथमिकिरण गर्ने,
 - च. उपभोक्ता समितिको गठन तथा परिचालन गर्ने,
 - छ. लाभग्राही तथा उपभोक्ता समितिलाई आयोजना तथा समितिको काम, कर्तव्य र अधिकारका बारेमा अभिमूखिकरण गर्ने,
 - ज. आयोजनाको कार्यान्वयन गर्नका लागि उपभोक्ता समिति तथा गाउँपालिका विचमा सम्झौता गर्न सहयोग गर्ने,
 - झ. आयोजना कार्यान्वयनका लागि समूह विभाजन, समूहगत निर्माण खण्डको व्यवस्थित वितरण गर्ने,
 - ज. आयोजनाका लागि चाहिने बाह्य निर्माण सामाग्री तथा स्थानीय निर्माण सामाग्रीको खरिद तथा व्यवस्थापनका लागि उपभोक्ता समिति तथा लाभग्राहीलाई सहजीकरण गर्ने,
 - ट. आयोजनालाई व्यवस्थित गर्न तथा निर्माण कार्य प्रभावकारी गराउन लाभग्राही तथा उपभोक्ता समितिको व्यवस्थित परिचालन गर्ने,
 - ठ. आयोजनाको नियमित सुपरिवेक्षण, अनुगमन तथा रेखदेख गर्ने,
 - ड. आयोजनामा संलग्न कामदारको हाजिरी व्यवस्थापन गर्ने,
 - ढ. आयोजना स्थलमा सूचना पाटीको व्यवस्थापन गर्ने,
 - ण. आयोजनाको नापजाँच तथा बिल तयार गर्ने,
 - त. लाभग्राही तथा उपभोक्ता समितिको बैंक खाता सञ्चालनका लागि सहजीकरण गर्ने,
 - थ. गाउँपालिकाबाट ज्याला रकम व्यक्तिगत खातामा र अन्य निर्माण तथा व्यवस्थापन रकम उपभोक्ता समितिको खातामा भुक्तानी गर्न सहजीकरण गर्ने,
 - द. आयोजना निर्माण अवधिको बिच- बिचमा कार्यको समीक्षा तथा छुलफल गर्ने,
 - ध. आयोजना स्थलमा अस्थायी शौचालय, खानेपानी, प्राथमिक उपचार आदिको व्यवस्थापन गराउने,
 - न. आयोजनामा संलग्न लाभग्राहीको विमा तथा सेफटी उपकरण र सामाग्रीहरुको व्यवस्थापन गर्ने,
 - प. आयोजनाको लेखा परिक्षण, सार्वजनिक परिक्षण, सार्वजनिक सुनुवाई आदि सञ्चालनमा सहजीकरण गर्ने,
 - फ. आयोजनाको मर्मत संभार समितिको गठन तथा आयोजना हस्तान्तरण गर्न सहजीकरण गर्ने ।

परिच्छेद- ४

आयोजनाका लागि बजेट व्यवस्थापन

१७. आयोजनाको कार्यान्वयनको बजेट व्यवस्थापनः (१) गाउँपालिकाले स्थानीय सरकार सञ्चालन ऐन, २०७४ को दफा ६६ र ६७ अधिकार प्रयोग गरि स्थानीय पूर्वाधार विकास आयोजनाका लागि बजेट व्यवस्थापन गर्नेछ । यसरी प्राप्त बजेटलाई परिच्छेद ४ को दफा ४.२ मा व्यवस्था भए बमोजिम स्थानीय पूर्वाधार विकास आयोजना कार्यान्वयन कोष मार्फत प्रयोग तथा परिचालन गरिनेछ ।
- (२) उपदफा (१) बमोजिम गठन भएको स्थानीय पूर्वाधार विकास कोषलाई गाउँ सभाबाट स्वीकृत वा अनुमोदन भएका बस्ती तथा वडा स्तरका श्रम केन्द्रित आयोजनाहरूको प्रकृति र आकार हेरि बजेटको वाडँफाट तथा कार्यान्वयन गर्नेछ ।
- (३) उपदफा (२) बमोजिम बजेट बाँडफाँड गर्दा गाउँपालिका पूर्वाधार शाखाले आयोजनाको लाभान्वित वर्ग, क्षेत्र, श्रममा आधारित रोजगारी, आयोजना कार्यान्वयन गर्दाको प्रभावकारीता तथा लाभान्वित संख्या तथा आयोजनाको दिगोपना आदिलाई मध्यनजर गरि गर्नु पर्नेछ ।
- स्थानीय पूर्वाधार विकास आयोजना कार्यान्वयन गर्ने अधिकार देहाय बमोजिमको समितिले गर्नेछः

संयोजक	गाउँपालिका अध्यक्ष
सदस्य	प्रमुख प्रशासकीय अधिकृत
सदस्य सचिव	पूर्वाधार विकास शाखा प्रमुख

१८. साझेदार संघ संस्थो तथा व्यक्तिगत अनुदानः (१) स्थानीय पूर्वाधार विकास आयोजना कार्यान्वयन गर्नका लागि कुनै साझेदार संस्था, निकाय वा व्यक्तिले निश्चित रूपमा अनुदान सहयोग गरेमा गाउँपालिकाले उक्त अनुदान रकमलाई प्रचलित कानून बमोजिम आमदानी बाँधी परिचालन तथा खर्च गर्नेछ । तर यस्ता प्रकारका आयोजनाहरू स्थानीय तहको योजना तर्जुमा प्रक्रियाबाट प्राथमिकरण भएको हुनु पर्नेछ । स्थानीय संचित कोषमा जम्मा गरि परिचालन गर्नेछ ।
- (२) यस्ता आयोजनाहरू, कुनै साझेदार संघ संस्था तथा व्यक्तिबाट सिधै नगद वा जिन्सी वा दुवै सहयोग गर्न ईच्छिक भएको खण्डमा गाउँपालिकाले आयोजनाको कार्यान्वयन यसै कार्यविधिले व्यवस्था गरे बमोजिम हुनु पर्नेछ ।
- (३) उपदफा २ बमोजिम कार्यान्वयन गरिएको स्थानीय विकास आयोजनाको रेखदेख तथा कार्यान्वयन गर्ने गराउने दायित्व साझेदार संस्था वा व्यक्ति तथा गाउँपालिका बिचमा हुने समझदारी पत्र अनुरूप कार्यान्वयन गर्नु पर्नेछ । तर समझदारी पत्र यस कार्यविधिसँग बाँझिएको हदसम्म अमान्य हुनेछ

परिच्छेद-५

आयोजनाको लाभग्राही पहिचान, छनौट तथा प्राथमिकरण

१९. लक्षित वर्ग तथा समुदायको पहिचान छनौट प्रक्रिया:

१. गाउँपालिकाले रोजगार सेवा केन्द्र मार्फत स्थानीय तहमा भएका वेरोजगारहरूको सुची अद्यावधिक राख्नुपर्ने छ ।

२. गाउँपालिकाले उपदफा (१) बमोजिम सुचीमा रहेका घरपरिवारको सम्पन्नता स्तरीकरण गर्नेछ । यसरी गरेको सम्पन्नता स्तरीकरणलाई हरेक वर्ष अध्यावधिक गरि सो को अभिलेख व्यवस्थित राखेछ । गाउँपालिकाले घरपरिवारको सम्पन्नता स्तरीकरण अनुसूची १ मा उल्लेख भए बमोजिमको फारमको प्रयोग गरी गर्न सक्नेछन् । यो प्रक्रियाको नेतृत्व सम्बन्धित वडा कार्यालयले गर्ने छ । कामदारको संख्या वृस्तित लागत अनुमानमा तोके बमोजिमको हुनेछ ।
३. उपदफा (१) बमोजिम सम्पन्नता स्तरीकरण भएका घरधुरी मध्ये १८ देखि ५९ वर्ष सम्मका श्रम गर्न सक्ने उमेरका ईच्छुक “क” र “ख” वर्गका घरधुरीहरु मात्र यस कार्यक्रमका लागि लक्षित घरधुरी वा वर्ग वा लाभग्राही मानिनेछ ।
४. उपदफा (२) बमोजिम कार्यक्रमका लागि योग्य घरधुरीको छनौट तथा प्राथमिकिरणका आधार देहाय बमोजिम हुनेछन्:
- क. कार्यक्रममा सहभागिताका लागि ईच्छुक भई वडा कार्यालय वा गाउँपालिकामा आवेदन दिएको, र वेरोजगारहरुको सुचीमा दर्ता कायम भएको
 - ख. घरपरिवारको सदस्य श्रम गर्न सक्ने उमेर १८ देखि ५९ वर्ष सम्म भएको,
 - ग. सम्बन्धित क्षेत्रको बासिन्दा तथा आयोजना स्थल पुग्न बढिमा १ घण्टा समय लाग्ने र राती बास बस्न नपर्ने,
 - घ. आफ्नो उत्पादनबाट बढिमा ३ महिना सम्म खाना पुग्ने तथा अति जोखिम घरपरिवार,
 - ड. घरपरिवारमा अपाङ्गता, गर्भवति र एकल महिला भएका घरपरिवार,
 - च. घरपरिवारमा कुनै पनि समुह, सहकारी, सरकारी तथा गैर सरकारी संघसंस्थामा रोजगारी नभएको घरपरिवार,
 - छ. पिछिएको जाति, समुदाय, तथा द्वन्द्व पिछित घरपरिवार र
 - ज. आयोजना सञ्चालनका लागि व्यक्तिगत जग्गा जमिन उपलब्ध गराउने घरपरिवार ।

२०. लक्षित घरधुरी वा व्यक्तिको व्यवस्थापन सूचना प्रणालीमा दर्ता: (१) दफा (५.१) को उपदफा ३ बमोजिम छनौट भएका घरधुरीका व्यक्तिहरूलाई अनुसूची १ बमोजिम विवरण संकलन गरि काममा संलग्नगरिनेछ ।
- (२) उपदफा(१) बमोजिम संकलन भएको विवरणलाई व्यवस्थित सूचना प्रणालीमा प्रविष्ट गर्ने कार्य गाउँपालिकामा कार्यरत कर्मचारीले गर्नेछ । यसरी व्यवस्थित सूचना प्रणालीमा दर्ता गरि घरधुरी दर्ता नं. उपलब्ध गराउनु पर्नेछ ।
२१. लक्षित घरधुरी वा व्यक्तिलाई परिचय पत्र वितरण: व्यवस्थित सूचना प्रणालीमा भएको घरधुरी दर्ता नं. का आधारमा लक्षित घरधुरी वा व्यक्तिको परिचय पत्र तयार हुनेछ । घरधुरीको परिचय पत्र अनुसूची २ को ढाँचामा गाउँपालिकाले तयार गर्नेछ र क्रमशः पहिचान भएका घरधुरीलाई परिचय पत्र वितरण गर्दै लागिनेछ ।
२२. लक्षित घरधुरीका लाभग्राहीलाई आयोजना सम्बन्धि विस्तृत अभिमूलिकरण: आयोजनाका लागि छनौट भई व्यवस्थित सूचना प्रणालीमा दर्ता भएका व्यक्ति तथा घरधुरीहरूलाई आयोजना अन्तर्गत सञ्चालन गरिने

क्रियाकलाप, विधि तथा पद्धतिका साथै समग्र प्रक्रियाका बारेमा देहाय बमोजिम अभिमूखिकरण गर्नु पर्नेछः

१. आयोजना सञ्चालन गर्नुको लक्ष्य तथा उद्देश्य तथा औचित्य,
२. आयोजना सञ्चालन गरिने क्षेत्र, ठाउँ को विस्तृत रेखांकनको जानकारी,
३. आयोजनाबाट प्रत्यक्ष तथा अप्रत्यक्ष लाभान्वित वर्ग, जातजाति, समुदायबारे जानकारी,
४. आयोजना अन्तर्गत निर्माण हुने संरचना तथा आयोजनाको कुल लागत विवरण,
५. आयोजना कार्यान्वयन तथा परिचालनका लागि उपभोक्ता समिति गठन, तथा उपभोक्ता समितिका पदाधिकारी र समितिको काम कर्तव्य अधिकार,
६. कामदार वा लाभान्वित वर्गको काम, कर्तव्य, र अधिकार
७. आयोजना व्यवस्थापनका लागि व्यवस्थित सूचना प्रणालीको जानकारी,
८. आयोजनाको सहजीकरण, सुपरिवेक्षण, तथा अनुगमनमा परिचालन भएका कर्मचारीको जानकारी,
९. आयोजनाको प्रभावकारी कार्यान्वयनका लागि उपलब्ध गराईएको हाते औजारहरू
१०. आयोजनामा संलग्न कामदारहरूको सुरक्षाका लागि वितरण गरिएका सेफटी उपकारण तथा सामाग्रीहरू
११. आयोजनाका लागि व्यवस्थापन गरिएको प्राथमिक उपचार र कामदारको विमाको बारेमा जानकारी,
१२. आयोजना खाता तथा बैठक पुस्तिकाको प्रयोग,
१३. कामदारको हाजिरी विवरणको अभिलेख व्यवस्थापन,
१४. आयोजना कार्यान्वयन गर्दा समुह विभाजन तथा समुहगत कार्यको बाडँफाँट विधि,
१५. आयोजना अन्तर्गत सम्पन्न भएका कार्यको नाप जाँच र विल तयार,
१६. आयोजनाको लागि चाहिने स्थानीय सामाग्रीको संकलन तथा वाह्य सामाग्रीको खरिद प्रक्रिया ,
१७. आयोजनाको खर्च व्यवस्थापनका लागि बैड़ खाता सञ्चालन, तथा कामदारको ज्याला भुक्तानीका लागि व्यक्तिगत बैड़ खाता सञ्चालन,
१८. आयोजनाको नियमित अनुगमन, सुपरिवेक्षण तथा मूल्याङ्कन प्रक्रिया,
१९. आयोजनाका पारदर्शिताको लागि आयोजना सूचना पाटी, आयोजनाको समिक्षा, सार्वजनिक लेखा परिक्षण, सार्वजनिक सुनुवाई र आयोजनाको लेखा परिक्षण,
२०. आयोजनाको दिगो व्यवस्थापनका लागि मर्मत संभार कोष, मर्मत संभार समितिको गठन तथा व्यवस्थापन,
२१. आयोजनाको हस्तान्तरण ।
२२. लाभग्राहीहरूलाई कार्यस्थलमा अपनाउनुपर्ने स्वास्थ्य तथा सुरक्षा सम्बन्धी जानकारी: आयोजनामा संलग्न कामदार तथा कर्मचारीका सुरक्षणका लागि गाउँपालिकाले उपलब्ध हुन स्वास्थ्य सुरक्षा तथा सुरक्षाका सामाग्रीको बारेमा जानकारी उपलब्ध गराउनुपर्नेछ ।

परिच्छेद- ६
उपभोक्ता समितिको गठन तथा परिचालनः

२४. उपभोक्ता समितिको चयन तथा गठनः उपभोक्ता समितिको गठन देहाय बमोजिम गर्नु पर्नेछ ।

१. आयोजनाबाट प्रत्यक्ष लाभान्वित उपभोक्ताहरूको आम भेलाबाट अधिकतम सहभागितामा सम्बन्धित आयोजना स्थलमा नै सात देखि नौ (७ देखि ९ जना) सदस्यीय उपभोक्ता समिति गठन गर्नुपर्नेछ,
 २. समिति गठनको लागि आम भेला हुने समय, मिति, स्थान र भेलाको विषय त्यस्तो भेला हुने मितिले कम्तिमा सात दिन अगावै सार्वजनिक रूपमा जानकारी गराउनु पर्नेछ,
 ३. गाउँपालिका स्तरीय आयोजना सञ्चालनको लागि उपभोक्ता समितिको गठन गर्दा कार्यपालिकाले तोकेको कार्यपालिकाका सदस्य वा कार्यालयको प्रतिनिधिको रोहवरमा गर्नु पर्नेछ,
 ४. बडास्तरीय आयोजना सञ्चालनको लागि उपभोक्ता समिति गठन गर्दा सम्बन्धित बडाको बडा अध्यक्ष वा बडा सदस्य वा कार्यालयले तोकेको कार्यालयको प्रतिनिधिको रोहवरमा गर्नु पर्नेछ,
 ५. उपभोक्ता समिति गठनको लागि बोलाईएको भेलामा योजनाको संक्षिप्त विवरण र समितिको संरचना सहितको जानकारी कार्यालयको प्रतिनिधिले गराउनु पर्नेछ,
 ६. उपभोक्ता समिति गठन गर्दा समावेशी सिद्धान्तको अवलम्बन गर्नु पर्ने छ । समितिमा कम्तिमा ३३ (तेत्तीस) प्रतिशत महिला सदस्य हुनुपर्नेछ । समितिको अध्यक्ष, सचिव र कोषाध्यक्षमध्ये कम्तीमा एकजना महिला पदाधिकारी हुनुपर्नेछ,
 ७. एक व्यक्ति एकभन्दा बढी उपभोक्ता समितिको सदस्य हुन पाउने छैन साथै सगोलका परिवारबाट एकजना भन्दा बढी व्यक्ति एउटै उपभोक्ता समितिको सदस्य हुन पाइने छैन,
 ८. उपभोक्ता समितिको गठन सकेसम्म सर्वसम्मत तरिकाले गर्नुपर्नेछ । यदि सर्वसम्मत हुन नसकेमा उपभोक्ताहरूको बहुमतबाट उपभोक्ता समितिको गठन गरिने छ,
 ९. उपभोक्ताहरूको लागत सहभागितामा सञ्चालन हुने आयोजनाहरू उपभोक्ता समितिबाट कार्यान्वयन गर्न प्राथमिकता दिईनेछ,
 १०. उपभोक्ता समितिले सम्झौता बमोजिम गर्नु पर्ने काम समिति आफैले गर्नु गराउनु पर्नेछ अन्य कुनै निर्माण व्यवसायी वा अन्य व्यक्ति वा संस्थालाई ठेकामा दिई गर्न गराउन पाइने छैन,
 ११. कार्यालयले आयोजना सञ्चालन एवं कार्यान्वयनमा संलग्न उपभोक्ता समितिको अभिलेख अनुसूची ५ बमोजिमको ढाँचामा व्यवस्थित गर्नु पर्नेछ ।
- २५. उपभोक्ता समितिका सदस्यको योग्यता:** (१) उपभोक्ता समितिका सदस्यको योग्यता देहाय बमोजिम हुनुपर्नेछ ।
- क. सम्बन्धित आयोजना क्षेत्रको स्थायी वासिन्दा,
 - ख. १८ वर्ष उमेर पुरा भएको,
 - ग. फौजदारी अभियोगमा अदालतबाट कसुरदार नठहरिएको,
 - घ. सरकारी बाँकी बक्यौता वा पेशकी फर्छ्यौट गर्न बाँकी नरहेको,
 - ड. अन्य उपभोक्ता समितिमा सदस्य नरहेको ।

(२) उपदफा १ मा जुनसुकै कुरा लेखिएको भएतापनि जनप्रतिनिधि, राजनीतिक दलका पदाधिकारी, बहालवाला सरकारी कर्मचारी र शिक्षक उपभोक्ता समितिको सदस्यमा बस्न पाईने छैन ।

२६. उपभोक्ता समितिको काम, कर्तव्य र अधिकारः उपभोक्ता समितिको काम कर्तव्य र अधिकार देहाय बमोजिम हुनेछ ।

१. सम्झौता बमोजिमको कार्य सम्पादन गर्ने,

२. उपभोक्ताहरूलाई कार्यालयबाट प्राप्त सूचना तथा मार्गदर्शनको जानकारी गराउने,

३. सम्झौता बमोजिम कार्य शुरु गर्दा कार्यालयबाट आवश्यक निर्देशन प्राप्त गर्नु पर्ने भए प्राप्त गरेर मात्र शुरु गर्ने,

४.उपभोक्ता समितिको कार्य सम्पादनलाई प्रभावकारी बनाउन समितिका सदस्यहरूको कार्य विभाजन र जिम्मेवारी बाँडफाँड गर्ने,

५.उपभोक्ता समितिका सदस्यहरूको क्षमता विकास गर्ने,

६. सम्झौता बमोजिमको कामको परिमाण, गुणस्तर, समय र लागतमा परिवर्तन गर्नु पर्ने देखिएमा कार्यालयलाई अनुरोध गर्ने,

७. आयोजनाको दिगो व्यवस्थापन सम्बन्धी आवश्यक अन्य कार्य गर्ने ।

२७. उपभोक्ता समितिको पदाधिकारीहरूको काम, कर्तव्य अधिकारः उपभोक्ता समितिले कार्यालयसँग भएको सम्झौता बमोजिमको कार्य सम्पादन गर्दा कार्यालयले तोकेका शर्तहरूको अतिरिक्त निम्न दायित्व वहन गर्नु पर्नेछः

क. आयोजनाको दिगो व्यवस्थापनको लागि मर्मत सम्भार गर्ने सम्बन्धी आवश्यक कार्य,

ख. आयोजना कार्यान्वयनबाट पर्न सक्ने वातावरणीय सन्तुलन कायम गर्ने सम्बन्धी कार्य,

ग. अन्य आयोजनाहरूसँग अन्तरसम्बन्ध कायम गर्नुपर्ने,

घ. असल नागरिकको आचरण पालना गर्नुपर्ने ,

ड उपभोक्ता समितिले आयोजनाको फरफारको लागि कार्यालयमा कागजात पेश गर्दा अनुसूचि ७ बमोजिमको ढाँचामा आयोजनाको भौतिक तथा वित्तिय प्रतिवेदन पेश गर्नु पर्नेछ ।

२८. लाभग्राहीको काम कर्तव्य अधिकारः

क. सहयोगी संस्थालाई कार्यक्रमको लागि आवश्यक सहयोग र सूचना उपलब्ध गराउने,

ख. खाद्य असुरक्षित समुदायका सदस्यहरू एवं महिलाहरूको हित सुनिश्चित गर्न उपभोक्ता समितिका सदस्यहरू मनोनित गर्ने,

ग. परियोजना सञ्चालनको लागी आवस्यक (नपुग) औजार जुटाउन-व्यवस्थापन र सुरक्षा गर्नको लागी उपभोक्ता समितिलाई सहयोग गर्ने,

घ. पूर्वाधार श्रृजना गर्ने क्रियाकलापहरूमा सहभागी हुने,

ड. सम्भव भएको बेला स्वेच्छिक अनुदान उपलब्ध गराउने तथा यस्ता अनुदानको व्यवस्था गर्ने,

च. सार्वजनिक लेखापरीक्षणको बैठकमा उपस्थित हुने,

छ. सम्पन्न भएका पूर्वाधारहरूको सञ्चालन र मर्मत गर्ने,

ज. परियोजनाको कार्य स्थलमा मध्यपान गरेर नआउने यदि कोही कसैले यस्तो कार्य गरि आएको खण्डमा उपभोक्ता समूहले त्यस्तो व्यक्तीको उक्त दिनको हाजिरी रद्द गर्नको लागि उपभोक्ता समितिलाई सिफारिस गर्नुपर्नेछ,

झ. हेरेक लाभान्वित घरधुरीले कार्यक्रमको तर्फवाट अनुदान (ज्याला) प्राप्त गर्नको लागी, कार्यक्रमले तोकेको परियोजनामा तोकिएको काम दिन बरावरको काम अनिवार्य सम्पन्न गर्नु पर्नेछ । (काम दिन भन्नाले पालिकाले विस्तृत सर्वे पश्चात तयार गरेको लागत अनुमानमा तोके वमोजिम सम्झनु पर्दछ) ।

२९. उपभोक्ता समितिको खाता सञ्चालन तथा परिचालनः

क. उपभोक्ता समितिको खाता कार्यालयले तोकेको बैंडमा सञ्चालन हुनेछ,

ख. समितिको खाता अध्यक्ष, कोषाध्यक्ष र सचिव गरी तीन जनाको संयुक्त दस्तखतबाट सञ्चालन हुनेछ,

ग. खाता सञ्चालकहरु मध्ये कम्तिमा एकजना महिला हुनु पर्नेछ ।

परिच्छेद- ७

आयोजनाको सुरक्षण व्यवस्थापनः

३०. लाभग्राहीको सामुहिक बिमा:

स्थानीय सरकार तथा सहयोगी संस्थाले परियोजना कार्यमा काम गर्ने सम्पूर्ण कामदारहको हितलाई ध्यानमा राखि सामुहिक दुर्घटना बिमा गर्नेछ र सोको बिमा सम्बन्धि आवश्यक जानकारी उपभोक्ता समितिलाई गराईने छ । बिमाको रकम आयोजनाको प्रकृति हेरि स्थानीय सरकारले निर्धारण गर्ने छ ।

३१. लाभग्राहीको व्यक्तिगत सुरक्षा तथा सुरक्षाका सामग्रीहरूको वितरण र प्रयोगः

१. गर्भावस्थाका तथा सुत्करी महिलाहरूलाई कडा शारीरिक परिश्रम हुने काममा नलगाउने ,

२. १८ वर्षभन्दा कम उमेरका बालबालिकाहरु र ६० वर्ष माथिका जेष्ठ नागरिकलाई निर्माण कार्यमा संलग्न नगाउने यदि गराउने पर्ने भएको खण्डमा जोखिम काममा नलगाउने,

३. सहभागी कामदारहरूलाई सुरक्षाका आवश्यक उपायहरूबारे जानकारी गराउने,

४. उपभोक्ता समूहलाई लैंगिक सचेतनाको ढंगले उपभोक्ता समिति सदस्य मनोनयन गर्न सहयोग गर्ने, उपभोक्ता समितिलाई उनीहरूको उत्तरदायित्व बारे जानकारी गराउने,

५. गैर खाद्य सामग्रीहरु तथा दक्ष श्रमिक उपलब्ध गराउने,

६. परियोजना कार्यान्वयनको सुपरिवेक्षण गर्ने र प्राविधिक सहयोगको साथै लैंगिक सचेतनाको ढंगले सामाजिक परिचालन गराउने,

७. पभोक्ता समितिसँगको सहकार्यमा परियोजनाको प्रगति अनुगमन गर्ने,

८. सार्वजनिक लेखा परीक्षण सञ्चालन गर्न उपभोक्ता समितिलाई सहयोग गर्ने,

९. उपभोक्ता समूहलाई आवश्यक नगद उपलब्धता सुनिश्चित गर्ने । सम्पन्न भएका कामको प्रमाणीकरण गर्ने,

१०. विभिन्न प्रकारका सरुवा रोगहरूबाट जोगिन सुरक्षाका आवश्यक सामग्रीहरूको व्यवस्था गर्नु पर्ने छ

।

३२. आयोजना स्थलमा प्राथमिक उपचार पद्धतिः

आयोजना स्थलमा सामान्य चोटपटक तथा विरामी उपचारका लागि आधारभूत वा न्यूनतम औषधी सहितको प्राथमिक उपचार किट बाकसको उपलब्धता गराउनु पर्ने छ ।

३३. आयोजना स्थलमा खानेपानी तथा शौचालयको सरसफाई व्यवस्थापनः

आयोजना स्थलमा कामदारका महिला तथा पुरुष कामदारका लागि छुट्टा छुट्टै शौचालयको व्यवस्था गर्नु पर्ने छ साथै कामदारका लागि सफा खानेपानीको व्यवस्था गर्नु पर्ने छ ।

३४. आयोजना स्थलमा बाल हेरचाह तथा व्यवस्थापनः

दुई (२) वर्ष मुनिका बालबालि भएको घरपरिवारबाट स्थानीय पूर्वाधार विकासको कार्यका लागि छनौट भएको खण्डमा आयोजना वा निर्माण स्थलमा बालबालिकाको उचित हेरचाहको व्यवस्था गर्नु पर्ने छ ।

परिच्छेद-८

आयोजनाको अभिलेख व्यवस्थापन

३५. आयोजनाको बैठक पुस्तिका:

१. समितिको बैठक कम्तीमा ३ महिनामा एक पटक वस्ने छ र आवश्यकता अनुसार थप बैठक बस्न सक्नेछ,
२. आवश्यकता अनुसार बैठकमा कसैलाई आमन्त्रण गरी छलफल तथा निर्णयमा सहभागिता गराउन सकिनेछ,
३. समितिको बैठकमा भएका छलफल तथा निर्णयहरूको अभिलेखिकरण व्यवस्थापन गर्नका लागि समितिको छुट्टै बैठक पुस्तिका हुनेछ ।

३६. आयोजनाको बैड्क खाता:

१. उपभोक्ता समितिको बैड्क खाता कार्यालयले तोकेको बैड्कमा सञ्चालन हुनेछ ,
२. समितिको बैड्क खाता अध्यक्ष, कोषाध्यक्ष र सचिव गरी तीन जनाको संयुक्त दस्तखतबाट सञ्चालन हुनेछ । खाता सञ्चालकहरु मध्ये कम्तिमा एकजना महिला अनिवार्य हुनु पर्नेछ ।

३७. हाजिरी अभिलेख किताबः

१. आयोजनामा काम गर्ने दक्ष तथा अदक्ष कामदारहरूको हाजिरी आयोजना तथा स्थानीय सरकारले तोकेको ढाँचामा दैनिक हाजिरी राख्नु पर्ने छ । उक्त हाजिरी उपभोक्ता समिति वा उक्त आयोजना स्थलमा खटिएको कर्मचारीले दैनिक अभिलेखिकरण तथा अद्यावधिक गर्नु पर्नेछ ।
२. उपभोक्ता समिति तथा प्राविधिक कर्मचारीले नियमित अभिलेखिकरण, प्रतिवेदन तयारी तथा रिपोर्टिङ्का साथै कागजातको सुरक्षा गर्नु पर्नेछ ।

परिच्छेद-९

आयोजनाको कामको नाप जाँच, तथा कार्य सम्पन्न

३८. आयोजनाको पहिलो नाप जाँच तथा बिल तयारः

आयोजना निर्माणको कार्य प्रगति हेरि गाउँपालिकाले प्राविधिक नापजाँच नियमको परिधि भित्र रही तोकिएका प्राविधिक कर्मचारीहरूबाट कम्तिमा ३० प्रतिशत कार्य सम्पन्न भए पश्चात आयोजनाको नाप

जाँच गरि पहिलो बिल तयार गर्नेछ । यसरी विल तयार गर्दा समूहगत परिमाण छुटाई सोहि बमोजिम कामदार तथा सामाग्रीको भुक्तानीका लागि व्यवस्थापन गर्नु पर्नेछ ।

३९. आयोजनाको दोस्रो नाप जाँच तथा बिल तयारः

आयोजना निर्माणको कार्य प्रगति हेरी गाउँपालिकाले प्राविधिक नाप जाँच नियमको परिधि भित्र रही तोकिएका प्राविधिक कर्मचारीहरूबाट कम्तिमा ७० प्रतिशत कार्य सम्पन्न भए पश्चात आयोजनाको नाप जाँच गरि दोस्रो बिल तयार गर्नेछ । यसरी विल तयार गर्दा समूहगत परिमाण छुटाई सोहि बमोजिम कामदार तथा सामाग्रीको भुक्तानीका लागि व्यवस्थापन गर्नु पर्नेछ ।

४०. आयोजनाको अन्तिम नाप जाँच तथा बिल तयारः

आयोजनाको सम्पूर्ण कार्य सम्पन्न भए पश्चात अधिकार प्राप्त अधिकारी वा प्राविधिक कर्मचारीले स्थलगत अनुगमन तथा निर्माण कार्यको जाँच तथा मूल्याङ्कन पश्चात कार्य सम्पन्न प्राविधिक प्रतिबेदन तथा अन्तिम बिल तयार गर्ने छ । यसरी तयार भएको बिलको आधारमा आयोजनाको कुल खर्च तयार पारि भुक्तानीको व्यवस्थापन गरिनेछ । प्राविधिकको कार्य सम्पन्न भएको प्रतिबेदन र सिफारिस बेगर अन्तिम भुक्तानी दिइने छैन ।

परिच्छेद- १०

आयोजनाको खरिद, दाखिला तथा भुक्तानी व्यवस्थापन

४१. आयोजना कार्यान्वयनमा चाहिने स्थानीय तथा बाह्य सामाग्री खरिदः

आयोजना सञ्चालनको लागि आवश्यक पर्ने निर्माण सामग्री, औजार तथा व्यक्तिगत सुरक्षाका सामग्रीहरू खरिद गर्नु पर्दा सार्वजनिक खरिद ऐन २०६३ वा प्रचालित कानूनको अधिन भित्र रहि गाउँपालिकाले गर्नेछ ।

४२. खरिद गरिएका सामाग्रीहरूको दाखिला तथा स्टोर व्यवस्थापनः

गाउँपालिका वा वडा कार्यालयले परिच्छेद १० को दफा १०.१ बमोजिम खरिद भएका निर्माण सामग्रीहरूको उचित तवरले तथा नियम संगत अभिलेख राखि आम्दानी बाँध्नु पर्नेछ । तर आम्दानी बाँधी अभिलेख राख्दा सामाग्रीको गुणस्तर तथा परिमाणको चेकजाँच प्राविधिक कर्मचारी वा तोकिएको अधिकारीबाट गराउनु पर्नेछ । सामाग्रीको गुणस्तर तथा परिमाण ठिक नभएको खण्डमा सामाग्रीका दाखिला नगरि पुन सप्लायर्सलाई फिर्ता पठाईनेछ । दाखिला बेगर गाँउपालिकाले कुनै पनि निर्माण सामग्रीहरूको वितरण वा खर्च गर्न पाईने छैन ।

४३. सामाग्रीको खरिद तथा ढुवानी व्यवस्थापनः

स्थानीय तहले परियोजना वा आयोजना सञ्चालनको लागि आवश्यक निर्माण सामग्री, औजार तथा व्यक्तिगत सुरक्षा सामग्रीहरू खरिद गर्दा सार्वजनिक खरिद ऐन, २०६३ तथा नियमावली २०६४ को अधिन भित्र रहि गर्नुपर्नेछ । यसरी प्राप्त गैर खाद्य सामग्रीहरू मूल सडक देखि आयोजना स्थलसम्म सामग्री ढुवानी तथा व्यवस्थापन उपभोक्ता समितिले लागत अनुमानमा आधारित भइ गर्नु पर्ने छ ।

४४. सामाग्री खरिदको रकम भुक्तानी प्रक्रिया:

खरिद भएका सामग्रीहरुको भूत्तानी गर्नु पूर्व सामाग्रीको गुणस्तर वा परिमाण ठिक भए नभएको यकिन गरि एकाउन्ट पेई चेक वा बैंडबाट भूत्तानी गर्नु पर्ने छ ।

४५. कामदार वा लाभग्राहीको बैंड खाता संचलान:

आयोजनामा काम गर्ने दक्ष तथा अदक्ष कामदारको ज्याला भूत्तानी बैंड मार्फत निजको व्यक्तिगत बैंड खातामा गर्नुपर्ने छ । कामदारलाई पायक पर्ने बैंडमा बैंड खाता खोलनका लागि अभिप्रेरित वा उत्प्रेरित तथा सहजीकरण गाउँपालिका वा वडा कार्यालयबाट गर्नु पर्नेछ ।

४६. कामदार वा लाभग्राहीको पारिश्रमिक भूत्तानी प्रक्रिया:

आयोजनामा काम गर्ने दक्ष तथा अदक्ष कामदारले बैंड खाता सञ्चालनको विस्तृत विवरण गाउँपालिका वा वडा कार्यालय वा उपभोक्ता समिति वा खटिएका कर्मचारीलाई दिनु पर्नेछ । कामदारको बैंड खाताको विवरण गाउँपालिकाले व्यवस्थित सूचना प्रणालीमा प्रविष्ट गरि अभिलेखलाई व्यवस्थित गर्नु पर्नेछ । गाउँपालिकाले कामदारको ज्याला रकम भूत्तानी बैंड मार्फत निजको व्यक्तिगत बैंड खातामा गर्नु गाउँपालिकाको दायित्व हुनेछ । बैंड खाता बाहेक कामदारलाई कुनै पनि नगद भूत्तानी गरिने छैन ।

४७. आयोजनाको लागि आवश्यक हाते औजार व्यवस्थापन:

आयोजनाको कार्य सञ्चालनका लागि चाहिने आवश्यक हाते औजारहरु तथा व्यक्तिगत सुरक्षाका सामग्रीहरु गाउँपालिकाले व्यवस्थापन गर्नु पर्नेछ ।

परिच्छेद- ११

आयोजनाको पारदर्शिता तथा जवाफदेहिता व्यवस्थापन:

४८. आयोजना सम्झौता:

तोकिएको समय अवधि भित्र आयोजनाको कार्य सम्पन्न गर्नका लागि स्थानीय सरकार, तथा उपभोक्ता समिति वीच स्थानीय सरकारले तोकेको ढाँचा अनुसार सम्झौता गर्नु पर्ने छ, तर कुनै सहयोगी संस्थाबाट सम्पुरक कोष प्राप्त भएको खण्डमा त्रिपक्षिय सम्झौता गरि आयोजनाको कार्यान्वयन गरिने छ । गाउँपालिका तथा उपभोक्ता समिति बिच हुने सम्झौता अनुसूची ३ बमोजिमको ढाँचामा हुनेछ ।

४९. आयोजना सूचना पाटीको व्यवस्थापन:

आयोजनाको लागत विवरण सर्वसाधारण तथा सरोकारवालाहरुको जानकारीका लागि आयोजनाको लागत विवरण स्पस्ट देखिने गरि आयोजना स्थलमा आयोजना सूचना पाटी राख्नु पर्ने छ । गाउँपालिकाद्वारा सञ्चालन हुने सामुदायिक पुर्वाधार विकासका आयोजनाको लागि अनुसूची ४ बमोजिमको ढाँचामा सूचना पाटी तयार गरि टाँस गरिनेछ ।

५०. आयोजनाको समिक्षा कार्यक्रमः

आयोजनाको गुणस्तर कायम गर्नका लागि गाउँपालिकाले नियमित अनुगमन तथा सुपरिवेक्षणका साथै आयोजनाको संयुक्त अनुगमन गरि कामको गुणस्तर तथा कार्य प्रगतिको समिक्षा गरि कमि कमजोरी भएमा सुधार गर्नु पर्ने छ ।

५१. आयोजनाको लेखा परिक्षणः

आयोजना सम्पन्न भएपश्चात संस्थागतरूपमा सञ्चालन भइराख्ने प्रकृतिको भए संचालक समितिले पनि आर्थिक वर्ष सम्पन्न भएको ३ महिनाको समय भित्र नेपाल सरकारले तोकेको रजिस्टर्ड लेखा परिक्षकबाट आयोजनाको आन्तरिक तथा अन्तिम लेखा परिक्षण गराउनु पर्ने छ । यसरी सम्पन्न गरिएको लेखा परिक्षणको प्रतिवेदन संचालक समितिले वडा कार्यालय तथा पालिकामा पेश

गर्नुपर्नेछ । तर पालिका भित्र सम्पन्न हुने कुनैपनि आयोजना निर्माण सम्पन्न भए पश्चात सोको लेखा परिक्षण गराउने दायित्व पालिकाको हुनेछ ।

५२. **आयोजनाको सार्वजनिक लेखा परिक्षणः**आयोजना सम्पन्न भए पश्चात स्थानीय सरकारका प्रतिनिधि, उपभोक्ता समिति, स्थानीय सरोकारवाला, आयोजनाका लाभग्राही तथा कामदारको रोहवरमा आयोजनाको आम्दानी, खर्च तथा भौतिक प्रगतिको विवरण सार्वजनिक गर्नु पर्ने छ । सार्वजनिक लेखा परिक्षण वडा कार्यालय वा गाउँपालिकाको सहयोग तथा सहजिकरणमा उपभोक्ता समितिले आयोजना सम्पन्न भएको अन्तमा गर्नु पर्ने छ । आयोजनाको वास्तविक आम्दानी (नगद तथा जिन्सी) को खर्चको विस्तृत विवरण सार्वजनिक स्थलमा टाँस गर्नु पर्नेछ ।

परिच्छेद- १२

आयोजनाको अनुगमन तथा मूल्यांकन

५३. **पृष्ठभूमिः**विकास योजना, नीति, कार्यक्रम तथा आयोजनाको प्रभावकारी कार्यान्वयनमा अनुगमन तथा मूल्याङ्कनको महत्वपूर्ण भूमिका रहन्छ । विकासमा गरिएको लगानीको प्रतिफल मापन गर्ने र सेवाग्राहीको जीवनस्तरमा त्यसले पारेको असर तथा प्रभाव आंकलन गरी उत्तरदायित्व र जवाफदेहिता प्रवद्रुधन गर्न यसको थप महत्व रहन्छ । विगतका अनुभवबाट पाठ सिक्दै भावी नीति तथा कार्यक्रमलाई तथ्यपरक र नतिजामुखी बनाउन यस्तो व्यवस्था प्रभावकारी हुनु पर्दछ । नतिजामुखी अनुगमन तथा मूल्याङ्कनलाई संस्थागत गर्ने क्रममा नेपाल सरकारले राष्ट्रिय अनुगमन तथा मूल्याङ्कन दिग्दर्शन, २०७० जारी गरी कार्यान्वयनमा ल्याएकोछ ।

१. अनुगमन तथा मूल्याङ्कनको अवधारणा:अनुगमन:राष्ट्रिय अनुगमन तथा मूल्याङ्कन दिग्दर्शनका अनुसार “अनुगमन” भन्नाले नीति, योजना, कार्यक्रम तथा आयोजनाहरूमा लगानी तथा साधनको प्रवाह उचित ढंगले भए, नभएको वा अपेक्षित नतिजा हासिल भए नभएको सम्बन्धमा कार्यान्वयन गर्ने निकाय वा कानून बमोजिम अलियार प्राप्त निकायले तोकेको व्यक्ति वा संस्थाबाट निरन्तर वा आवधिक रूपमा गरिने गाउँपालिका स्तरीय अनुगमन, सुपरिवेक्षण, मूल्यांकन, सूचना संकलन, विश्लेषण तथा सुधारात्मक कार्यलाई बुझिन्छ । विशेष गरी अनुगमनले निम्न लिखित विषयमा सूचना संकलन तथा विश्लेषण गर्दछ ०:

(क) आयोजनाको दस्तावेज तथा स्वीकृत वार्षिक कार्यक्रम वा समय तालिका बमोजिम स्रोत साधनको प्राप्ति तथा प्रयोग र क्रियाकलापहरू कार्यान्वयन भएको छ-छैन ? कार्यान्वयन क्षमता के-कस्तो छ ?

(ख) कार्यान्वयनमा के-कस्ता समस्या र बाधा व्यवधानहरू देखिएका छन् र तिनको समाधानका निम्ति के-कस्ता उपायहरू अवलम्बन गर्नुपर्दछ ?

(ग) अपेक्षित प्रतिफलहरू समयमै र लागत प्रभावकारी रूपमा हासिल भएका छन्-छैनन् ?

२. **मूल्याङ्कनः**“मूल्याङ्कन” भन्नाले कार्यान्वयन चरणमा रहेका वा सम्पन्न भएका नीति, योजना, कार्यक्रम तथा आयोजनाहरूको सान्दर्भिकता, प्रभावकारिता, कार्यदक्षता, दिगोपना तथा प्रभावहरूका सम्बन्धमा लैङ्गिकता तथा समताका दृष्टिले समेत आन्तरिक वा बाह्य मूल्याङ्कनकर्ताबाट उद्देश्यपूर्ण र व्यवस्थित तरिकाले गरिएको कार्यलाई जनाउँछ ।

योजना, नीति, कार्यक्रम तथा आयोजना कार्यान्वयनका क्रममा भएका सबल तथा दुर्बल पक्षहरूबाट पाठ सिकी भावी योजना, नीति, कार्यक्रम तथा आयोजनाहरू तर्जुमा तथा कार्यान्वयनमा आवश्यक सुधार गर्नु तथा सम्बन्धित निकाय-पदाधिकारीलाई त्यस्ता योजना, नीति, कार्यक्रम-आयोजनाहरूको कार्यान्वयन र नतिजा प्रति जवाफदेही बनाउनु मूल्याङ्कनको उद्देश्य हो ।

३. आयोजनाको अनुगमन गर्ने निकाय तथा व्यक्ति: स्थानीय सरकार सञ्चालन ऐन, २०७४ ले स्थानीय तहको क्षेत्र भित्र स्थानीय सरकार आफैद्वारा संचालित वा सो क्षेत्रमा क्रियाशील गैर सरकारी संघ-संस्था, सहकारी संस्था, उपभोक्ता समिति लगायतका सामाजिक तथा सामुदायिक संघ-संस्थाहरूले स्थानीय तहसँगको समन्वयमा रही संचालित कार्यक्रमहरूको स्थानीय तहको अनुगमन प्रणालीमा सामाजिक तथा सामुदायिक सङ्ग-संस्थाहरूले सञ्चालन गर्ने कार्यक्रम तथा आयोजनाको अनुगमनको समेत व्यवस्था मिलाउनु पर्दछ भनिएको छ । जसअनुसार अनुगमन तथा प्राप्त नतिजाको मापन गर्ने जिम्मेवारी कार्यपालिकाको हुनेछ । विशेषगरी स्थानीय आवधिक योजनाको प्रभाव, असर, प्रतिफलको नतिजा मापन तथा सञ्चालित कार्यक्रमको प्रक्रिया अनुगमन गर्नु पर्दछ । योजना अनुगमन कार्यलाई प्रभावकारी बनाउनको लागि गाउँपालिकाले अनुगमन तथा सुपरिवेक्षण समितिको गठन एवं परिचालन गर्नेछ । यसरी पालिका भित्र संचालित योजनाको लागत, परिमाण, समय सीमा र गुणस्तरियताको आधारमा अनुगमन गरी आवश्यक पृष्ठपोषण दिनको लागि स्थानीय सरकार सञ्चालन ऐन, २०७४ अनुसार उपाध्यक्षको अध्यक्षतामा देहाय बमोजिमको अनुगमन समितिको गठन गर्नु पर्दछ ।

(क) उपाध्यक्ष	संयोजक
(ख) प्रमुख प्रशासकीय अधिकृत	सदस्य
(ग) गाउँ कार्यपालिकाका सदस्य मध्ये कम्तीमा एकजना महिला	
पर्ने गरी अध्यक्षले मनोनित गरेको दुई जना सदस्य	सदस्य
(घ) पत्रकार महासंघको स्थानीय प्रतिनिधि एक जना	सदस्य
(ड) कार्यक्रमसँग सम्बन्धित शाखा प्रमुख	सदस्य
(च) पुर्वाधार विकास तथा भवन नियमन शाखा प्रमुख वा निजले	
तोकेको प्राविधिक कर्मचारी	सदस्य
(छ) अनुगमन तथा मूल्याङ्कनसँग सम्बन्धित शाखा प्रमुख (योजना शाखा)	सदस्य-सचिव
अनुगमन समितिले कार्यपालिकाका अन्य सदस्य तथा विषय विज्ञलाई आमन्त्रण गर्न सक्नेछ । यसको अलावा, आवधिक योजनाको अनुगमन तथा मूल्याङ्कनमा निम्न निकायहरू संलग्न हुन सक्दछन्	

१. गाउँ कार्यपालिका,
२. जिल्ला समन्वय समिति,
३. अनुगमन तथा सुपरिवेक्षण समिति,
४. विषयगत समिति,
५. विषयगत महाशाखा-शाखा, उपशाखा, एकाइ, परियोजना, सङ्ग-संस्था,
६. नागरिक समाज संस्था तथा तेश्रो पक्ष ।

४. अनुगमनको क्षेत्रः आयोजना र कार्यक्रम तोकिएको गुणस्तर, परिमाण र समयमा सम्पन्न गर्ने गराउन व्यक्ति, उपभोक्ता समिति र निर्माण व्यवसायीले सम्पादन गर्ने कार्यको अनुगमन गरी आयोजना, परियोजना तथा कार्यक्रमको गुणस्तर, परिमाण सुनिश्चित गर्ने पालिकाले निम्न प्रकारका कार्यक्रम वा आयोजनाहरूको अनुगमन गर्ने व्यवस्था गर्नु पर्नेछ

(क) गा.पा. बाट स्वीकृत कार्यक्रम वा आयोजनाहरू

(ख) गा.पा. बाट लगानी भएको आयोजनाहरू

(ग) नेपाल सरकार वा प्रदेश सरकारबाट प्राप्त स्रोत साधन मार्फत सञ्चालित आयोजनाहरू


(घ) गा.पा. को क्षेत्र भित्र गैरसरकारी संस्था मार्फत सञ्चालित आयोजनाहरू

५. आयोजनाको अनुगमनका चरणः

राष्ट्रिय अनुगमन तथा मूल्याङ्कन दिग्दर्शन, २०७५ ले स्थानीय स्तरमा संचालित कुनै पनि कार्यक्रम/आयोजनाको पहिचानको चरणदेखि कार्यान्वयन सम्पन्न भई सञ्चालन अवधिमा समेत अनुगमन तथा मूल्याङ्कन कार्य गरि रहनु पर्छ भनी निर्देशित गरेको छ। यसरी विभिन्न चरणमा गरिने अनुगमन तथा मूल्याङ्कनबाट प्राप्त भएका नतिजा, सुझाव तथा सल्लाहलाई पृष्ठपोषणको रूपमा लिई आवश्यकता अनुरूप सुधार गर्दै जानु पद्धति।

कार्यक्रम/आयोजनाका विभिन्न समयावधिमा गरिने अनुगमन तथा मूल्याङ्कन, तिनका प्रकार र फाइदाका प्रवाहहरूलाई तल चित्र मा देखाइएको छ।

तालिका १ -कार्यक्रम/आयोजनाको विभिन्न समयावधिमा अनुगमन तथा मूल्याङ्कन



माथि चित्रमा देखाइए अनुसार विभिन्न चरणमा गरिने अनुगमन तथा मूल्याङ्कनका उद्देश्यलाई निम्नानुसार तल उल्लेखित तालिका मा प्रस्तुत गरिएको छ।

तालिका २ कार्यक्रम/आयोजनाका विभिन्न चरणमा गरिने अनुगमन तथा मूल्याङ्कनको उद्देश्य :

अनुगमन तथा मूल्याङ्कनका प्रकार	उद्देश्य
१. निरन्तर अनुगमन	<ul style="list-style-type: none"> कार्यक्रम/आयोजना कार्यान्वयन चरणमा लगानी, क्रियाकलाप, प्रक्रिया र प्रतिफल सुचकहरूको आधारमा कार्यसम्पादन भए नभएको निर्धारण गर्ने।
२. दिगोपना अनुगमन	<ul style="list-style-type: none"> कार्यक्रम/आयोजनाको कार्यान्वयन चरण सम्पन्न भएपछि उक्त कार्यक्रम/आयोजनाको निर्धारित आयुसम्म निरन्तरसञ्चालनकोलागी आवश्यक पर्ने स्रोतसाधन तथा

	मर्मत-सम्भार निश्चित गर्ने ।
३. पूर्वमूल्याङ्कन (Ex-ante)	<ul style="list-style-type: none"> कार्यक्रम/आयोजनाको आवश्यकता तथा सुनिश्चितता निर्धारण गर्ने, कार्यक्रम/आयोजनाको पूर्ण विवरण स्पष्ट गर्ने र सूचकहरू निर्धारण गर्ने ।
४. चालू मूल्याङ्कन (On-going)	<ul style="list-style-type: none"> कार्यक्रम/आयोजनाको प्रगतिको समीक्षा गर्ने, पूर्वनिर्धारित कार्ययोजनामा परिमार्जन गर्न वा सञ्चालन ढाँचामा आवश्यक परिवर्तन गर्ने ।
५ ६. अन्तिम मूल्याङ्कन (Terminal)	<ul style="list-style-type: none"> कार्यक्रम/आयोजनाको कार्यक्षमता, प्रभावकारिता र दिगोपनालाई ध्यानमा राखेर समीक्षा गर्ने र कार्यक्रम/आयोजना सम्पन्न भएपछि थप कार्य (Follow-up) आवश्यक रहेको वा नरहेको निक्यौल गर्ने ।
६. प्रभाव मूल्याङ्कन (Ex-post)	<ul style="list-style-type: none"> कार्यक्रम/आयोजनाको प्रभाव र दिगोपनालाई ध्यानमा राखेर समीक्षा गर्ने, भविष्यमा कार्यक्रम/आयोजनाको तर्जुमा र कार्यान्वयन गर्दा सुधारगर्नका लागि सिकाइ र सुझावहरू प्राप्त गर्ने ।
७. निरन्तर पृष्ठपोषण	<ul style="list-style-type: none"> विभिन्न चरणमा गरिने अनुगमन रमूल्याङ्कनबाट प्राप्त पृष्ठपोषणलाई उचित समयमा सम्बोधन गर्नुपर्छ ।

६. आयोजनाको अनुगमन विधि तथा पद्धति:

स्थानीय स्तरमा संचालित कार्यक्रम/आयोजनालाई परिणाममूर्ख बनाउनका लागि योजनातह देखि कार्य सम्पन्न पश्चात पनि कार्यक्रमको निरन्तर अनुगमन तथा मूल्याङ्कन गर्नु पर्दछ । यसरी आवधिक कार्यक्रम/योजनाको गरिने अनुगमन तथा मूल्याङ्कन देहायमा उल्लेखित औजार तथा विधि उपयोग गरी गर्न सकिनेछ:-

- स्थलगत अनुगमन,
- फोटो अनुगमन (पुर्वाधार निर्माण पूर्व, निर्माणधिन र निर्माण सम्पन्न पछिको अवस्था),
- आयोजनाको लक्ष्य र प्रगति बीच तुलना,
- नागरिक समाज, तथा पत्रकारद्वारा गरिएको अनुगमन प्रतिवेदन तथा समीक्षा,
- नतिजामा आधारित ढाँचा अनुसार वार्षिक समीक्षा,
- नतिजामूलक ढाँचा अनुसार सहभागितामूलक मध्यावधि मूल्याङ्कन (तेश्रो पक्षबाट),
- नतिजामूलक ढाँचा अनुसार सहभागितामूलक अन्तिम मूल्याङ्कन (तेश्रो पक्षबाट),

स्थानीय स्तरमा संचालित कार्यक्रम/योजनाको प्रभावकारी अनुगमन तथा मूल्याङ्कनका लागि स्थानीय तहको योजना तर्जुमा दिग्दर्शन, २०७५ अनुसार अनुगमन तथा मूल्याङ्कनको ढाँचा र प्रक्रिया देहायअनुसार हुनुपर्दछ । यस बमोजिम नतिजामूलक अनुगमन तथा मूल्याङ्कन योजना तयार गरी आवधिक योजना तथा वार्षिक योजनाको अनुगमन तथा मूल्याङ्कन गर्ने व्यवस्था कार्यपालिकाले मिलाउनु पर्दछ ।

तालिका ३ अनुगमन तथा मूल्याङ्कनको ढाँचा र प्रक्रिया

के गर्ने ?	पुष्टचाई केबाट गर्ने?	कहिले गर्ने ?	कसरी गर्ने ?	कसले गर्ने ?
------------	-----------------------	---------------	--------------	--------------

योजनाको प्रभाव लेखाजोखा तथा मापन गर्ने	१. प्रभाव मूल्याङ्कनप्रतिवेदन २. प्रभाव अनुगमनप्रतिवेदन ३. नमूनाअध्ययन/सर्वेक्षण ४. मध्यावधि समीक्षाप्रतिवेदन ५. वस्तुस्थिति विवरण ६. आयोजना/कार्यक्रमप्रभाव मूल्याङ्कनप्रतिवेदन	१. योजनाको अन्त्यमा २. (योजनाकोसमाप्ती पछि) ३. मध्यावधि (तेश्रो वर्षको समाप्ति पछि) ४. प्रभाव अनुगमन (अन्तिम वर्ष)	१. नतिजामूलक अनुगमन खाका अनुसार प्रभाव मापन गर्ने २. सहभागितामूलक छलफल गर्ने ३. नमूना अध्ययन/सर्वेक्षण गर्ने ४. कार्यपालिका र सभाको बैठकमा समीक्षा गर्ने।	स्थानीय सभा, कार्यपालिका, सरोकारवाला र तेश्रो पक्ष
--	---	--	--	--

योजनाको असर मापन तथा मूल्याङ्कन गर्ने	● मध्यावधि समीक्षा प्रतिवेदन ● असर अनुगमन प्रतिवेदन ● वार्षिक समीक्षा प्रतिवेदन ● नमूना अध्ययन/सर्वेक्षण ● वस्तुस्थिति विवरण	● वार्षिक, मध्यावधि र अन्तिम वर्ष	● नतिजामूलक अनुगमन खाका अनुसार असर मापन गर्ने ● नमूना सर्वेक्षण गर्ने ● कार्यपालिकामा समीक्षा गर्ने ● आयोजना/कार्यक्रमको कार्य सम्पन्न प्रतिवेदन अध्ययन गर्ने ● आयोजना/कार्यक्रम भएको खर्चको अध्ययन गर्ने ● सामाजिक परीक्षण र प्रतिवेदन विश्लेषण गर्ने ● सहभागितामूलक रूपमा समीक्षा गोष्ठी गर्ने	● कार्यपालिका, सुपरिवेक्षण तथा अनुगमन समिति र तेश्रो पक्ष
प्रतिफलको अनुगमन तथा मूल्याङ्कन	● त्रैमासिक प्रगति प्रतिवेदन ● वार्षिक समीक्षा प्रतिवेदन ● वस्तुस्थिति विवरण	● त्रैमासिक, अर्धवार्षिक, वार्षिक र मध्यावधी	● स्थलगत अनुगमन गर्ने ● वार्षिक कार्ययोजनाको लक्ष्य र प्रगति विवरणको तुलना गर्ने ● नतिजामूलक अनुगमन खाका अनुसार प्रतिफल मापन गर्ने ● कार्यपालिका र विषयगत समितिर बैठकमा समीक्षा गर्ने ● सामाजिक परीक्षण गर्ने तथा प्रतिवेदन विश्लेषण गर्ने	● कार्यपालिका, सुपरिवेक्षण तथा अनुगमन समिति र विषयगत समिति
कार्यक्रम/आयोजनाको प्रक्रिया अनुगमन	● मासिक प्रगति प्रतिवेदन ● त्रैमासिक प्रगति प्रतिवेदन ● गुणस्तर अनुगमन प्रतिवेदन	● पटके, मार्गसंक, चैमासिक र वार्षिक	● स्थलगत अनुगमन गर्ने ● त्रैमासिक कार्ययोजनाको लक्ष्य र प्रगति विवरणको तुलना गर्ने ● विषयगत समितिर कार्यपालिकाबैठकमा समीक्षा गर्ने	अनुगमन तथा सुपरीवेक्षणसमिति, वडा समिति, महाशाखा र शाखा परियोजना तथा गैसस

७. अनुगमन गर्दा ध्यान दिनु पर्ने: अनुगमन तथा सुपरिवेक्षण समितिले यस कार्यविधि बमोजिम आयोजना तथा कार्यक्रमहरूको अनुगमन गर्दा देहायका विषयमा ध्यान दिनु पर्नेछ :

- कार्य तालिका अनुसार काम भए नभएको एकिन गर्ने,
- तोकिएको कामको परिणाम, लागत र गुणस्तर कायम गराउने,
- आयोजना वा कार्यक्रमको डिजाईन वा कार्यान्वयनको क्रममा भएका गल्ती वा कमजोरी तत्काल सुधार गरि सार्वजनिक कोषको अपव्यय हुनबाट रोक्ने,
- अनुगमन तथा सुपरिवेक्षण कार्यलाई पारदर्शी र सहभागितामूलक बनाई नागरिकमा पालिकाले गर्ने विकास निर्माण कार्य प्रति सकारात्मक भावनाको विकास गराउने ।

८. अनुगमनको प्रतिवेदन ढाँचा, अनुगमन चेकलिस्ट तथा पेश गर्ने निकाय तथा व्यक्ति:

नतिजामूलक अनुगमन प्रणाली अनुसार नतिजा खाकाको उपयोग गरी प्रस्तावित सूचक अनुसार हाँसिल हुनु पर्ने लक्ष्य हाँसिल भए नभएको लेखाजोखा गर्नु पर्दछ । अनुगमन गर्दा योजनाको लक्ष्य, उद्देश्य, प्रतिफल र कार्यक्रम समेत सबै तहमा गरिनु पर्दछ । यसका लागि स्थानीय तहले आफ्नो आवश्यकता र उपलब्ध सूचना तथा विवरणका आधारमा अनुगमन तथा प्रतिवेदन प्रणालीको विकास गरी अवलम्बन गर्न सक्छ । साथै स्थानीय तहको तथ्याङ्क व्यवस्थापन र प्रयोगका लागि राष्ट्रिय प्रणालीसँग आवद्ध सूचना र प्रतिवेदन प्रणाली स्थापना गर्नु पर्ने हुन्छ । यसैगरी अन्तर्राष्ट्रिय प्रतिवेदन त्रैमासिक, वार्षिक र आवाधिक रूपमा नेपाल सरकारले ढाँचा निर्धारण गरेको अवस्थामा तोकिएको ढाँचा बमोजिम र समयतालिका अनुसार गर्नु पर्दछ ।

अनुगमन गर्न जाँदा अनुसूची ६ मा उल्लेखित अनुगमन चेकलिस्ट तथा अनुगमन प्रतिवेदनका लागि तालिका ४ मा उल्लेखित प्रतिवेदनको सामान्य ढाँचा प्रयोग गर्नु पर्दछ ।

आवाधिक योजनाको प्रभाव, असर, प्रतिफल र कार्यक्रम तहमा गरिने नतिजामूलक अनुगमन प्रणाली अनुसार प्रक्रिया तथा हाँसिल नतिजाको मापन गरी सोको प्रतिवेदन तयार गर्नु पर्दछ । नतिजामूलक अनुगमन प्रणालीमा आधारित भई देहायको ढाँचामा अनुगमन गरी प्रतिवेदन तयार गर्नु पर्दछ । यस प्रकार तयार गरिएको प्रतिवेदन उपर विषयगत समिति, कार्यपालिका, सभामा छलफल गर्न र आवश्यकता अनुसार प्रदेश सरकार र नेपाल सरकार समक्ष पेश गर्नुपर्दछ :

तालिका ४ योजनागत प्रगति प्रतिवेदनको बृहत ढाँचा :

नतिजा शृङ्खला	कार्यसम्पादनका सूचकहरू			भौतिक लक्ष्य	प्रगति (भौतिक र वित्तीय)	लक्ष्य र प्रगति बीचको अन्तर	कारण	समाधानका रणनीति
	विवरण	एकाइ	आधार तथ्याङ्क					
लक्ष्य								
असर								
१								
२								
प्रतिफल								
१.१								
२.१								
प्रमुख कार्य क्रम								
१.१.१								
२.१.१								
३.१.१								

माथि उल्लेखित ढाँचामा कार्यक्रम/योजनाको अनुगमन गर्ने व्यक्ति तथा निकायले सम्पन्न कामको परिमाण, लेखाजोखा तथा विश्लेषण र सुभाव समेतको प्रतिवेदन तयारपारी पालिकामा वुभाउनु पर्दछ । प्रतिवेदन प्रणालीको विस्तृत ढाँचा प्रक्रिया प्रदेश तथा स्थानीय तह अनुगमन तथा मूल्याङ्कन दिग्दर्शनले तोकेबमोजिम हुनेछ । प्रतिवेदन प्रणालीको संक्षिप्त ढाँचा उदाहरणको लागि तल प्रस्तुत गरिएको छ ।

तालिका ५ स्थानीय तहको योजना तर्जुमा दिग्दर्शनले तोके अनुसार अनुगमन प्रतिवेदन प्रणालीको संक्षिप्त ढाँचा :

अनुगमन प्रतिवेदनको विवरण	प्रतिवेदन पेश गर्ने निकाय	प्रतिवेदन प्राप्त गर्ने निकाय	समय
कार्यक्रम तथा आयोजनाको नियमित अनुगमन प्रतिवेदन	सम्बन्धित कर्मचारी, महाशाखा/शाखा, एकाइ	कार्यपालिका	नियमित
<ul style="list-style-type: none"> ● आयोजना तथा कार्यक्रमको प्रक्रिया अनुगमन र उपलब्धि मापन प्रतिवेदन ● गैर सरकारी सङ्घ/संस्था, उपभोक्ता समिति, सहकारी संस्था लगायतका सामाजिक तथा सामुदायिक सङ्घ/संस्थाको अनुगमन प्रतिवेदन 	अनुगमन तथा सुपरीवेक्षणसमिति (उपाध्यक्षको संयोजकत्वमा गठित समिति)	कार्यपालिका	मासिक, त्रैमासिक रवार्षिक
प्रदेश सरकारलाई पेश गर्नुपर्नेप्रतिवेदन	प्रमुख प्रशासकीय अधिकृत	प्रदेश सम्बन्धित निकाय	वार्षिक

परिच्छेद-१३

आयोजनाको दिगोपनको व्यवस्थापन

५४। पृष्ठभूमि:(१) सामान्यतया समुदायमा आधारित पूर्वाधार विकास परियोजनाहरूले मर्मत सम्भार र संचालनका पक्षहरूमा गम्भीर समस्याहरू भोगिरहेका हुन्छन् जसले गर्दा यस्ता योजनाहरू निर्माण कार्य सम्पन्न गरिसके पछि, समुदायलाई हस्तान्तरण पश्चात यस्ता योजनाहरूको दिगोपनामा सदैव प्रश्न उठिरहेको हुन्छ र समुदायमा आधारित योजनाहरूको निर्माण कार्य समाप्ति पछि, दिगोरुपमा कसरी संचालित भई रहन्छन् भन्ने कुरा महत्वपूर्ण हुन्छ । तसर्थ आयोजनाका दिगोपनको उचित व्यवस्थापनका लागि संचालन र मर्मत संभारको लागि गाउँपालिका र सहयोगी संस्थाहरूले योजनाहरू समुदायलाई हस्तान्तरण गरिसके पछि, स्थानीय स्वामित्व निर्माण गर्न आवश्यक हुन्छ । यसरी समुदायलाई योजना हस्तान्तरण गर्नु पुर्व योजनाको दिगोपनलाई मध्यनजर गर्दै स्थानीय पुर्वाधार मर्मत सम्भार कोष तथा कार्य सञ्चालन कार्यविधिको अक्षरसः कार्यान्वयन गर्नु वाञ्छनीय देखिन्छ । स्थानीय पुर्वाधार मर्मत सम्भार कोष तथा कार्य सञ्चालन कार्यविधिको आवश्यकता महशुस गरि योजनाहरू दिगोरुपमा संचालन हेतु यस पालिकाले एउटा छुटै स्थानीय पुर्वाधार मर्मत सम्भार कोष तथा कार्य सञ्चालन कार्यविधि तयार गरि कार्यान्वयनमा ल्याएको छ ।

(२) आयोजना हस्तान्तरण:

स्थानीय स्तरमा संचालित योजनाहरूको निर्माणकार्य समाप्ति पश्चात, योजना संचालन, दिगोपन तथा समुदायका सबै वर्ग तथा जातीको पहुँचको सुनिश्चितता हुनेगरी योजनाहरूलाई उपभोक्ता समितिलाई हस्तान्तरण गर्नु पर्दछ । यसरी योजना हस्तान्तरण गर्नु पुर्व अनुसूची ९ मा व्यवस्था भएअनुशार मरम्मत सम्भार समिति गठन भएको हुनुपर्नेछ । यसरी योजना हस्तान्तरण गर्दा पालिका, वडा कार्यालय र उपभोक्ता समितिको भूमिका तपशिल वमोजिम हुनुपर्दछ ।

क) पालिकाको भूमिका :

१. उपभोक्ता समिति वा संरक्षण समितिसँग आयोजनाको शुरुवाति चरण देखि छलफल गरी आयोजनाको गुणस्तर कायम राख्न आवश्यक प्रवन्ध मिलाउने ।
२. उपभोक्ता समिति वा संरक्षण समितिलाई आयोजनाको दिगोपनाको लागि मर्मत सम्भार कोष स्थापना स्थापना तथा परिचालनमा सहजीकरण गर्ने ।
३. उपभोक्ता वा संरक्षण समितिको क्षमताले मात्र आयोजनाको मर्मत सम्भार गर्न सक्ने अवस्था नभएमा आवश्यक सहयोग गर्ने ।
४. निर्माण व्यवसायी मार्फत संचालन भएका आयोजना न्युन गुणस्तरको कारणले आँशिक वा पूर्ण रूपमा सञ्चालन हुन नसकेमा आवश्यक प्रवन्ध मिलाउने ।
५. आयोजनाको समय समयमा अनुगमन गरि उपभोक्ता समिति वा संरक्षण समितिलाई आवश्यक सल्लाह सुझाव दिने ।
६. आयोजनाको प्रकृति अनुसार सम्भव भए सम्म विमाको लागि समन्वय तथा सहजीकरण गर्ने ।
७. विपद् परि आयोजना मर्मत सम्भार गर्नुपर्ने भएमा आयोजना मर्मत सम्भारको लागि आवश्यक सहयोग गर्ने ।

ख) वडा कार्यालयको भूमिका :

१. उपभोक्ता समिति वा संरक्षण समितिसँग आयोजनाको शुरुवाति चरण देखि छलफल गरी आयोजनाको गुणस्तर कायम राख्न आवश्यक प्रवन्ध मिलाउने ।
२. उपभोक्ता समिति वा संरक्षण समितिलाई आयोजनाको दिगोपनाको लागि मर्मत सम्भार कोष स्थापना तथा परिचालनमा सहजीकरण गर्ने ।
३. उपभोक्ता वा संरक्षण समितिको क्षमताले मात्र आयोजनाको मर्मत सम्भार गर्न सक्ने अवस्था नभएमा आवश्यक सहयोग गर्ने ।
४. निर्माण व्यवसायी मार्फत संचालन भएका आयोजना न्युन गुणस्तरको कारणले आँशिक वा पूर्ण रूपमा सञ्चालन हुन नसकेमा आवश्यक प्रवन्ध मिलाउन सहजीकरण गर्ने ।
५. आयोजनाको समय समयमा अनुगमन गरी उपभोक्ता समिति वा संरक्षण समितिलाई आवश्यक सल्लाह सुझाव दिने ।
६. आयोजनाको प्रकृति अनुसार सम्भव भए सम्म विमाको लागि सहजीकरण गर्ने ।
७. विपद् परि आयोजना मर्मत सम्भार गर्नुपर्ने भएमा आयोजना मर्मत सम्भारको लागि आवश्यक सहयोग गर्न सहजीकरण गर्ने ।

ग) उपभोक्ता समितिको भूमिका :

१. आयोजनाको संरक्षण, व्यवस्थापन तथा मर्मत सम्भारको लागि आवश्यक व्यवस्था मिलाउने ।
२. आयोजनाको मर्मत सम्भारको लागि पूर्ण जिम्मेवार हुने ।
३. मर्मत सम्भार कोष स्थापना तथा परिचालनको लागि आवश्यक व्यवस्था गर्ने ।
४. उपभोक्ता समितिको क्षमताले आयोजनाको मर्मत सम्भार गर्न नसक्ने अवस्थामा मात्र आयोजना मर्मत सम्भारको लागि गाउँपालिका तथा वडा कार्यालयवाट सहयोग लिने ।
५. आयोजनाको प्रकृति अनुसार सम्भव भए सम्म पुर्वाधार आयोजनाको विमा गर्ने ।
६. मर्मत सम्भार कोषको प्रचलित कानुन अनुसार लेखा परिक्षण गराउने ।
७. पुर्वाधार आयोजना मर्मत सम्भार कार्यविधिमा भएको प्रावधान अनुसार अन्य कार्य गर्ने ।

(३)आयोजना मर्मत सम्भार कोष तथा कार्य सञ्चालन समितिको गठन तथा परिचालन :

पुर्वाधार आयोजनाहरूको अद्यावधिक विवरण तयार गर्न तथा पुर्वाधार आयोजनाहरूको अवस्था विश्लेषण तथा प्राथमिकीकरण गरी मर्मत सम्भार कार्यलाई व्यवस्थित गर्न, गराउन गाउँपालिका स्तरमा स्थानीय सरकार संचालन ऐन-२७४, परिच्छेद-३, दफा १४, उपदफा १ ले दिएको अधिकार प्रयोगगरी यस

गाउँपालिकाले तयार गरी कार्यान्वयनमा ल्याएको स्थानीय पूर्वाधार मर्मत सम्भार कोष तथा कार्य संचालन कार्यविधि २०७९ अनुसार स्थानीय पूर्वाधार आयोजना मर्मत सम्भार कोष व्यवस्थापन समितिको गठन तथा परिचालन गर्नु पर्छ ।

स्थानीय पूर्वाधार मर्मत सम्भार कोष तथा कार्य सञ्चालन लाईवढी प्रभावकारी र भरपर्दो ढंगले सञ्चालन गर्न उक्त समितिमा देहाय बमोजिमको पदाधिकारीहरु रहने छन् :

१. गाउँपालिका अध्यक्ष -	संयोजक
२. गाउँपालिका उपाध्यक्ष -	सदस्य
३. प्रमुख प्रशासकीय अधिकृत -	सदस्य
४. भौतिक पुर्वाधार समिति संयोजक-	सदस्य
५. योजना अनुगमन शाखा प्रमुख -	सदस्य
६. आर्थिक विकास समिति संयोजक -	सदस्य
७. समाजिक विकास समिति संयोजक-	सदस्य
८. भौतिक पुर्वाधार शाखा प्रमुख -	सदस्य

आमन्त्रित सदस्यहरु :

१. उक्त क्षेत्रबाट निर्वाचित प्रदेश सभा सदस्यहरु तथा वडा अध्यक्षहरु
२. उक्त क्षेत्रमा भौतिक पुर्वाधारमा काम गर्ने गै.स.स प्रतिनिधि १ जना

पुनर्श्च :

१. यसरी गठित समितिको वैठक कम्तीमा ३ महिनामा एक पटक वस्ने छ, र आवश्यक परेमा जुनसुकै वखत पनि वस्नेछ,
२. वैठकमा आवश्यकता अनुसार कसैलाई आमन्त्रण गरी आमन्त्रितको रूपमा राख्न सकिनेछ ।

(४)स्थानीय पूर्वाधार मर्मत सम्भार सहयोग कोष सञ्चालन कार्यविधि सम्बन्धि मर्मत सम्भार समितिलाई अभिमुखिकरण:

यसरी गठन गरियको मर्मत सम्भार समितिका सम्पूर्ण पदाधिकारीहरुलाई स्थानीय पूर्वाधार मर्मत सम्भार सहयोग कोष सञ्चालन कार्यविधि प्रभावकारी कार्यान्वयनको लागि आवश्यक अभिमुखिकरण तथा क्षमता अभिवृद्धि कार्यक्रम समेत संचालन गर्नु पर्दछ । यसरी समितिका पदाधिकारीहरुको क्षमता अभिवृद्धि गर्दा विशेषगरी तपशिलका विषयहरुलाई ध्यानमा राख्नी अभिमुखिकरण संचालन गर्नुपर्दछ :

(१)पूर्वाधार आयोजनाको योजना तर्जुमाको प्रारम्भिक चरणदेखि नै यस कार्यविधि बमोजिम मर्मत सम्भार सम्बन्धमा सचेतना अभिवृद्धि कार्यक्रम सञ्चालन गर्नु पर्नेछ ।

(२) मर्मत सम्भार सम्बन्धी सम्झौता पत्रमा उल्लेख भएका प्रावधानहरुलाई सम्बन्धित उपभोक्ता समिति वा संरक्षण समितिहरुलाई अभिमुखीकरण गरी मर्मत सम्भार सम्बन्धी व्यवस्थाको लागि आवश्यक पहल गर्न उपभोक्ता वा संरक्षण समितिको क्षमतामा अभिवृद्धि सम्बन्धी कार्यक्रम गर्नु पर्नेछ ।

(३) पूर्वाधार आयोजनाको मर्मत सम्भार तथा रेखदेख गर्ने कार्यका लागि आयोजनाको प्रकृति अनुसार उपभोक्ता समितिले आयोजना कार्यान्वयन हुनु पूर्व नै मर्मत सम्भार कार्यकर्ता छनौट गर्नु पर्नेछ ।

(४) छनौट भएका मर्मत सम्भार कार्यकर्ताको क्षमता विकास गर्न सम्बन्धित पूर्वाधार आयोजना सम्पन्न हुनु पूर्व प्रारम्भिक तालिमको व्यवस्था मिलाउनु पर्नेछ ।

(५)आयोजना मर्मत सम्भार समितिको काम, कर्तव्य र अधिकार :

यस पालिका द्वारा प्रतिपादित स्थानीय पूर्वाधार मर्मत सम्भार कोष तथा कार्य संचालन कार्यविधि, २०७९ अनुसार गठित मर्मत सम्भार समितिको काम, कर्तव्य र अधिकार देहाय बमोजिम हुनेछ :

- समितिले गाउँपालिका मातहत रहेका दफा ६ बमोजिम वडा कार्यालयवाट मर्मत सम्भारको लागि पेश भएका पूर्वाधार आयोजनाहरुको विवरण स्थानीय पूर्वाधार मर्मत सम्भार कोष तथा कार्य संचालन कार्यविधि, २०७९ को अनुसूची १ बमोजिमको ढाँचामा प्रत्येक आर्थिक वर्ष समाप्त भएको मितिले पहिलो चौमासिक भित्र अद्यावधिक गरी सम्भव भए सम्म भौगोलिक सूचना प्रणालीको प्रयोग गरी स्थान र अवस्था सहित नक्साँकन तयार गर्नु/गराउनु पर्ने छ ।
- पूर्वाधार आयोजनाहरुको विवरण अभिलेखिकरण गर्दा देहायको आधारमा तयार गर्नु पर्नेछ ।
(क) जनश्रमदान र सहयोगी निकायवाट निर्माण भएका आयोजनाहरु ।
(ख) कम्तिमा ५ वर्ष देखि चालु आर्थिक वर्ष सम्मका निर्माण कार्य सम्पन्न भएका आयोजनाहरु । तर ग्रामिण तथा कृषि सडक, पुल तथा भवन, सिंचाई लगायतको पूर्वाधारहरु आयोजनाहरुको हकमा चालु अवस्थाका वा आंशिक मर्मत गर्दा सञ्चालनमा आउन सक्ने अवस्थामा रहेका आयोजना पुरानो भए पनि अभिलेखिकरण गरिने छ ।
- समितिले गाउँपालिका मातहतका पूर्वाधार आयोजनाहरुको अवस्था विश्लेषण गरी सम्बन्धित विषयगत समितिमा पठाउने. छ । विषयगत समितिले आफ्नो विषयगत क्षेत्र भित्रका योजनाहरुलाई भौगोलिक सूचना प्रणालीमा नक्साङ्कनको लागि आवश्यक प्रवन्ध मिलाउने छ ।
- कार्यपालिकाले आफ्नो कार्य क्षेत्र अन्तर्गत मर्मत सम्भार गर्नु पर्ने पूर्वाधार आयोजनाहरुको प्राथमिकीकरणको लागि निश्चित मापदण्डहरु निर्धारण गरी त्यस्तो मापदण्डको आधारमा समितिले मर्मत सम्भार गर्नु पर्ने आयोजनाहरुको प्राथमिकीकरण गरि विषयगत समितिमा पठाउने छ ।
- स्थानीय पूर्वाधार मर्मत सम्भार कोष तथा कार्य संचालन कार्यविधि २०७९को दफा ७ बमोजिम समितिबाट पेश भएका पूर्वाधार आयोजनाहरुलाई सम्बन्धित विषयगत समितिले अध्ययन गरी वार्षिक रूपमा मर्मत सम्भार गर्नु पर्ने पूर्वाधार आयोजनाहरुको प्राथमिकता सहितको विवरण कार्यपालिकाको वैठकमा पेश गर्नेछ ।
- कार्यपालिकाले मर्मत सम्भार गर्नुपर्ने योजनाहरु छनौट गर्दा सम्बन्धित विषयगत समितिले मर्मत सम्भारको लागि प्राथमिकता सहित पेश गरेका योजनाहरुलाई आधार मानी क्रमशः कार्यान्वयन गर्नेछ तर स्थानीय पूर्वाधार मर्मत सम्भार कोष तथा कार्य संचालन कार्यविधि २०७९को दफा ९ बमोजिम उपभोक्ता वा संरक्षण समितिको कोषमा रकम गाउँपालिकावाट हस्तान्तरण गर्नु पुर्व उपभोक्ता वा संरक्षण समितिले पूर्वाधार आयोजनाको मर्मत सम्भार कोष संचालन तथा परिचालन कार्यविधि तयार गर्नु पर्नेछ ।
- यस दफामा अन्यत्र जुनसँकै कुरा लेखिएको भए तापनि कुनै विपद् परि प्राथमिकता सूचिमा रहेको भन्दा अन्य आयोजनाहरुको मर्मत सम्भार गर्नु पर्ने अवस्था आएमा कार्यपालिकाको निर्णय अनुसार विपद् व्यवस्थापन ऐन, २०७४ तथा विपद् व्यवस्थापन कोष संचालन कार्यविधीले तोकेको प्रक्रिया अनुसार आयोजनाहरुको मर्मत सम्भार कार्य गर्नु पर्नेछ ।
- विपद् को अवस्थामा वाहेक अन्य अवस्थामा गाउँपालिकाले पूर्वाधार आयोजनाहरुको मर्मत सम्भारको लागि वजेट विनियोजन गर्नुपर्ने भएमा त्यस्ता आयोजनाहरुलाई योजना तर्जुमा प्रक्रियामा समावेश गर्नु पर्नेछ ।
- निर्माण व्यवसायी मार्फत निर्माण गरिएका पूर्वाधार आयोजनाहरु न्यून गुणस्तरको निर्माणको कारणवाट पूर्ण वा आंसिक रूपमा सञ्चालन अवस्थामा नरहेको भएमा कार्यपालिकाले निश्चित अवधिसम्मको लागि त्यस्ता आयोजनाहरुको मर्मत सम्भार वा पुनः निर्माण कार्य सो आयोजनाको निर्माण गर्ने निर्माण व्यवसायीवाट नै खर्च व्यहोर्ने गरी आवश्यक निर्णय गर्नु पर्नेछ ।
- स्थानीय पूर्वाधार मर्मत सम्भार कोष तथा कार्य संचालन कार्यविधि २०७९ को उपदफा ९निर्माण व्यवसायी मार्फत निर्माण गरिएका पूर्वाधार आयोजनाहरु न्यून गुणस्तरको कारण वाहेक अन्य

कारणवाट पूर्ण वा आंशिक रूपमा सञ्चालन अवस्थामा नरहेको भएमा कार्यपालिकाले त्यस्ता आयोजनाहरुको मर्मत सम्भार वा पुनः निर्माणको लागि आवश्यक अन्य उपयुक्त व्यवस्था गर्नु पर्नेछ ।

११. धेरै पुराना वा जिर्ण अवस्थाका पूर्वाधार आयोजनाहरु मर्मत सम्भार गर्नु पर्ने भएमा पहिलो पटकको लागि मर्मत सम्भार कार्यक्रम अन्तर्गत समावेश गरिने छैन । यस्ता पूर्वाधार आयोजनाहरुको मर्मत सम्भार कार्य नयाँ योजना सञ्चालन कै प्रक्रिया अनुसार हुनेछ ।

(६) **आयोजना मर्मत सम्भार कोष स्थापना, परिचालन तथा भुक्तानी प्रक्रिया :**

स्थानीय पूर्वाधार मर्मत सम्भार सहयोग कोष संचालन कार्यविधि २०७९ अनुसार आयोजना मर्मत सम्भार कोष स्थापना, परिचालन तथा भुक्तानी प्रक्रिया देहाय बमोजिम हुनेछ ।

क) **मर्मत सम्भार कोषको स्थापना :** (१) गाउँपालिका स्तरवाट सम्पन्न पूर्वाधार आयोजनाहरुको नियमित मर्मत सम्भार गर्नको लागि आवश्यक श्रोतको संकलन तथा परिचालन गर्न गाउँपालिका र उपभोक्ता समिति वा संरक्षण समिति स्तरमा गरी दुईवटा छुट्टाछुट्टै मर्मत सम्भार कोष रहनेछन् ।

(२) स्थानीय पूर्वाधार मर्मत सम्भार कोष तथा कार्य संचालन कार्यविधि २०७९ को उपदफा (१) बमोजिम गाउँपालिका स्तरमा रहने कोषमा रहने रकमको संकलन तथा सो रकमको परिचालनका लागि गाउँपालिकाले स्थानीय संचित कोषको खाता रहेको वैङ्ग वा वित्तीय संस्थामा एक छुट्टै खाता खोली राख्नु पर्नेछ ।

(३) कोषको प्रयोग तथा सञ्चालन गाउँपालिकाको प्रचलित कानून बमोजिम हुनेछ ।

(४) स्थानीय पूर्वाधार मर्मत सम्भार कोष तथा कार्य संचालन कार्यविधि २०७९ को उपदफा (१) बमोजिम उपभोक्ता समिति/संरक्षण समिति स्तरमा रहने कोष सम्बन्धित उपभोक्ता समिति वा संरक्षण समितिको निर्णय अनुसार सम्बन्धित गाउँपालिकाले तोकेको वैङ्ग वा वित्तीय संस्थामा सम्बन्धित उपभोक्ता समिति वा संरक्षण समितिको नाममा राख्नु पर्नेछ ।

(५) स्थानीय पूर्वाधार मर्मत सम्भार कोष तथा कार्य संचालन कार्यविधि २०७९ को उपदफा (४) बमोजिमको खाताको सञ्चालन सम्बन्धित उपभोक्ता समिति वा संरक्षण समितिको अध्यक्ष, कोषाध्यक्ष र सचिवको संयुक्त दस्तखतवाट हुनेछ र खाता सञ्चालकहरु मध्ये अनिवार्य रूपमा कम्तीमा एक जना महिला हुनु पर्नेछ ।

(६) गाउँपालिका र सो अन्तर्गतको वडा कार्यालयले निर्माण व्यवसायी वा उपभोक्ता समिति मार्फत निर्माण गरिने पूर्वाधार आयोजनाको लागि विनियोजित कुल वजेटको गाउँ सभाले तोकेको रकम मर्मत सम्भार कोषको लागि विनियोजन गर्नु पर्नेछ र सो रकम लगत अनुमानमा नै समावेश गरेको हुनु पर्नेछ ।

(७) उपभोक्ता समिति मार्फत सञ्चालन गरिने सामुदायिक पूर्वाधार आयोजनाको मर्मत सम्भार वापत विनियोजित वजेटको गाउँ सभाले तोकेका वजेट योजना सम्पन्न पश्चात गाउँपालिकाको मर्मत सम्भार कोषमा रहनेछ । तर सार्वजनिक पुर्वाधार आयोजनाहरुमा मर्मत सम्भारको लागि विनियोजित रकम गाउँपालिकाको मर्मत सम्भार कोषमा नै राखिने छ ।

(८) निर्माण व्यवसायी मार्फत संचालन गरी उपभोक्ता समिति वा संरक्षण समितिलाई हस्तान्तरण गरिने सामुदायिक पुर्वाधार आयोजनाको हकमा आयोजना हस्तान्तरणसँगै मर्मत सम्भार कोषको लागि विनियोजित वजेट सो योजना मर्मत सम्भार र व्यवस्थापनको लागि सम्बन्धित उपभोक्ता समिति वा संरक्षण समितिलाई हस्तान्तरण गर्नु पर्नेछ र वाँकि रकम गाउँपालिकाको मर्मत सम्भार कोषमा रहने छ ।

(९) गाउँपालिकाले उपभोक्ता समिति वा संरक्षण समिति स्तरको मर्मत सम्भार कोषमा रकम हस्तान्तरण गर्नु पुर्व त्यस्तो समिति गाउँपालिकाको प्रचलित कानून बमोजिम दर्ता भएको हुनु पर्नेछ ।

(१०) स्थानीय पूर्वाधार मर्मत सम्भार कोष तथा कार्य संचालन कार्यविधि २०७९ को दफा (९) बमोजिम उपभोक्ता समिति वा संरक्षण समितिको मर्मत सम्भार कोषमा प्राप्त रकम मर्मत सम्भार कार्यमा खर्च गर्नु पुर्व उपभोक्ता समितिले मर्मत सम्भार कार्यको विस्तृत विवरण सहितको योजना गाउँपालिकावाट स्विकृत गराउनु पर्नेछ ।

- (११) उपभोक्ता समिति वा संरक्षण समितिले स्थानीय पूर्वाधार मर्मत सम्भार कोष तथा कार्य संचालन कार्यविधि २०७९को दफा (१०) बमोजिम गाउँपालिकाको स्विकृती विना खर्च गरेको पाईएमा गाउँपालिकाले समुहको वैङ्ग खाता रोकका गरी आवश्यक कारबाहिको प्रक्रिया अगाडि बढाउन सक्नेछ ।
- (१२) उपभोक्ता समिति वा संरक्षण समितिले रु १,००,०००/- (अक्षेरुपी एक लाख) भन्दा बढी रकम मर्मत सम्भार कार्यको लागि खर्च गर्नु परेमा गाउँपालिका वा बडा कार्यालयवाट अनिवार्य रूपमा प्राविधिक डिजाईन तथा लगत अनुमान गराई सो स्विकृत लगत अनुमान अनुसार मर्मत सम्भार कार्य गर्नुपर्ने छ ।
- (१३) अन्य कुनै निकायवाट मर्मत सम्भार कोष वापतको रकम गाउँपालिकामा प्राप्त हुन आएमा उक्त रकम गाउँपालिकाको मर्मत सम्भार कोषमा राख्नु पर्नेछ ।
- (१४) गाउँ सभा वा कार्यपालिकाले समयक्रममा मर्मत सम्भार कोषको लागि छुटाएको रकम समेत यस कोषमा जम्मा गर्नु पर्नेछ ।

परिच्छेद-१४ :

खर्चमा बन्देज

५४। आयोजना अन्तरगत खर्च गर्न बन्देज गरिएको क्रियाकलापहरूः

स्थानीय पूर्वाधार विकास आयोजनाका लागि विनियोजित वजेटको प्रभावकारी कार्यान्वयन तथा सदुपयोगका लागि सम्बन्धित पूर्वाधार विकासका शिर्षक वाहेकका शिर्षकहरूमा खर्च गर्न पाइँदैन ।

यस कार्यविधीमा अन्यत्र जुनसुकै कुरा लेखिएको भए तापनि देहायको प्रयोजनको लागि कोषको रकम प्रयोग गर्न पाईने छैन :

१. नियमित प्रशासनिक कार्यको लागि खर्च गर्न ।
२. कुनै सरकारी वा गैरसरकारी पदाधिकारी वा कर्मचारीलाई नियमित रूपमा तलव, भत्ता वा अन्य सुविधा उपलब्ध गराउन ।
३. कुनै पनि किसिमको चन्दा, पुरस्कार, उपहार वा आर्थिक सहायता उपलब्ध गराउन ।
४. कुनै किसिमको गोष्ठी, ऋनतरक्रिया वा सेमिनारमा भाग लिन वा संचालन गर्न तर पूर्वाधार आयोजना सम्बन्धि सीप अभिवृद्धि सम्बन्धी तालिममा सहभागी हुन लाग्ने खर्चको लागि यस वुँदाले वाधा पार्ने छैन

१. आयोजनाको बेरुजुः

बेरुजु वर्गीकरण निर्देशिका, २०७० ले परिभाषित गरे अनुशार, “बेरुजु” भन्नाले प्रचलित कानुन बमोजिम पुन्याउनु पर्ने रीत नपुन्याई कारोबार गरेको वा राख्नु पर्ने लेखा नराखेको तथा अनियमित वा बेमनासिव तरिकाले आर्थिक कारोबार गरेको भनी लेखापरीक्षण गर्दा औल्याइएको वा ठहन्याइएको कारोबार सम्भन्नु पर्छ । बेरुजु वर्गीकरण निर्देशिका, २०७० ले परिभाषित गरे अनुशार, बेरुजुलाई लगती बेरुजु र सैद्धान्तिक बेरुजु गरी २ प्रकारमा वर्गीकरण गरिन्छ ।

- क. लगती बेरुजु :** “लगती बेरुजु” भन्नाले रकम सहित अर्थात रकम समाविष्ट भएको बेरुजु सम्भन्नु पर्दछ । यसले आर्थिक कारोबार (आय, व्यय वा धरौटी) मा त्रुटी र हानी नोक्सानी हुन गई कुनै निश्चित पक्षबाट घटी आय वा बढी व्यय हुन गएको कारणबाट निश्चित रकम असुल उपर गरेर वा नियमित गरेर वा प्रमाण कागजात पेश गरेर मात्र फछ्यौट गर्नुपर्ने बेरुजुलाई जनाउँदछ ।

- ख. सैद्धान्तिक बेरुजु :** “सैद्धान्तिक बेरुजु” भन्नाले रकम रहित अर्थात रकम समाविष्ट नभएको बेरुजु सम्भन्नु पर्दछ । यसले नीति, नियम, कार्य प्रणाली, प्रभावकारिता तथा व्यवस्थापनको सक्षमता, आन्तरिक नियन्त्रण प्रणाली आदि विषयमा देखिएका कमी कमजोरीहलाई बेरुजुको लगत महलमा अङ्ग समावेश गाउँपालिका औल्याइएको व्यहोरालाई जनाउँदछ ।

२. बेरुजु फछ्यौट गर्ने गराउने उत्तरदायित्वः

स्थानीय पूर्वाधार विकास योजना संग सम्बन्धित कुनै पनि प्रकारको बेरुजु फछ्यौट वि. सं. २०७६ को संशोधन सहितको आर्थिक कार्यविधि नियमावली २०६४ को परिच्छेद ११ मा उल्लेखित बेरुजु फछ्यौट व्यवस्था बमोजिम गर्नुपर्छ ।

जसअनुसार :

- (१) कार्यालय प्रमुख वा जिम्मेवार व्यक्तिले बेरुजु फछ्यौट गरे वा नगरेको गाँउपालिकाले अनुगमन गरी गाँउपालिकाले प्रचलित कानून बमोजिम फछ्यौट गर्न लगाउने दायित्व लेखा अधिकृतको उत्तरदायित्व हुनेछ ।
- (२) लेखापरीक्षणबाट कायम भएका बेरुजु प्रमाण पेश गरी वा नियमित गरी गराई वा असुल उपर गरी फछ्यौट गर्ने दायित्व जिम्मेवार व्यक्ति वा कार्यालय प्रमुखको हुनेछ ।
- (३) बेरुजु फछ्यौट गर्ने दायित्व भएको जिम्मेवार व्यक्ति वा कार्यालय प्रमुख वा कर्मचारी सरुवा बढुवा वा अवकाश भई कार्यालय छाड्नु पर्दा निजले फछ्यौट हुन बाँकी रहेको बेरुजु लगत तथा कारोबार सम्बन्धी कारबाहीको सम्पूर्ण विवरण खोली बहालवालाई बुझाउनु पर्नेछ । बहालवालाले पनि फछ्यौट हुन बाँकी रहेको बेरुजु लगत तथा कारोबार सम्बन्धी कारबाहीको सम्पूर्ण विवरण बुझी लिई प्राथमिकताका साथ बेरुजु फछ्यौट गर्नु गराउनु पर्नेछ ।

३. बेरुजु फछ्यौट सम्बन्धी व्यवस्था :

- (१) लेखा उत्तरदायी अधिकृतले प्रचलित कानून बमोजिम नियमित गर्न मिल्ने बेरुजु आफैले नियमित गर्नु पर्नेछ
- (२) लेखा उत्तरदायी अधिकृतले आफूले सोभै नियमित गर्न नमिली कुनै कार्यालय वा अधिकारी वा सम्बन्धित व्यक्ति वा कर्मचारी मार्फत बुझी नियमित गर्न हुने बेरुजु सो बमोजिम बुझी नियमित गर्नु पर्नेछ ।
- (३) प्रचलित कानूनको रीत पुऱ्याउनु पर्नेमा सो रीतसम्म नपुऱ्याई अनियमित भएको तर सरकारी हानि नोक्सानी भएको नदेखिएको बेरुजु कार्यालय प्रमुख र विभागीय प्रमुखको सिफारिसमा सम्बन्धित मन्त्रालय, सचिवालय वा सचिवालय अङ्ग तथा निकायका लेखा उत्तरदायी अधिकृतले नियमित गर्न सक्नेछ । यसरी नियमित गर्दा हानि नोक्सानी नभएको कारण यथा सम्भव प्रष्ट गर्नु पर्नेछ ।
- (४) आर्थिक कार्यविधि नियमावली २०६४ को परिच्छेद ११ कोउपनियम (१), (२) र (३) मा उल्लेख गरिएको बाहेक अन्य बेरुजुलाई नियमित गर्न लेखा उत्तरदायी अधिकृतले मनासिब कारण देखेमा र सो नियमित गर्न मिनाहा दिनु पर्ने भएमा नियम १०६ बमोजिम मिनाहा गर्नु पर्नेछ । बेरुजु सम्बन्धी माथि उल्लेखित लगायत सम्पुर्ण काम कार्बाही आर्थिक कार्यविधि नियमावली २०६४ को परिच्छेद ११ बमोजिम गर्नु गराउनु पर्दछ ।

परिच्छेद-१५ विविध

- ५६। लैङ्गिक समानता, समावेशीता र लाभग्राहीप्रतीको जवाफदेहिता :** नेपालको संविधानले सबै नागरिक कानूनको दृष्टिमा समान हुनेछन् र कसैलाई पनि कानूनको समान संरक्षणबाट बच्चत नगर्ने प्रतिबद्धता सहित नागरिकलाई समानताको हक्को प्रत्याभूति गरेको छ । यसैगरी नेपाल महिला, बालबालिका, अपाङ्गता भएको व्यक्तिको अधिकार लगायतका अन्तर्राष्ट्रिय अभिसन्धिहरूको पक्ष राष्ट्र भएकाले लैङ्गिक समानता, महिला सशक्तिकरण र सामाजिक समावेशीकरणलाई कानूनी रूपमा स्वीकार गरी अन्तर्राष्ट्रिय प्रतिबद्धता समेत व्यक्त गरेको छ । सोहि सन्दर्भमा संविधानको मर्मलाई ध्यानमा राख्दै स्थानीय पूर्वाधार विकासमा महिला र पुरुष दुवैको मुख्य जिम्मेवारी हुने हुँदा स्थानीय पूर्वाधार योजनाहरूको तर्जुमा, कार्यान्वयन र सञ्चालनमा लैङ्गिक समानता तथा महिला, पुरुष लगायत उपेक्षित वर्गहरूको अर्थपुर्ण

संलग्नता तथा संरक्षणमा विशेष ध्यान दिईनेछ । प्रथमतः आयोजनामा महिला सहभागिता बढाउने र आयोजनाको विकासमा महिलावर्गको हितलाई प्रतिविम्बित गर्ने गरी लैङ्गिक समानताको सिद्धान्तलाई अंगिकार गरिनेछ । लैङ्गिक समानता र समावेशीताको लागि निम्न कार्यनीति अवलम्बन गरिनेछ ।

१. आयोजनामा महिला, पुरुष र सामाजिक रूपमा उपेक्षित वर्गबाट हुन सक्ने श्रमको किसिम, परिणाम, साधन र फाइदामा पहुँच सम्बन्धी विश्लेषण गर्ने ।
२. आयोजना तर्जुमा र कार्यान्वयनमा महिला, पुरुष र सामाजिक रूपमा उपेक्षित वर्गको सहभागिता र संलग्नता बढाउने ।
३. महिला, पुरुष र सामाजिक रूपमा उपेक्षित वर्गको सहभागिता अभिवृद्धि गरी आयोजनाबाट हुने फाईदाको बारेमा जनचेतना बढाउने प्रशिक्षण दिने, सुचनामा पहुँच बढाउने र सामाजिक समझदारी बढाउने खालका कार्यक्रम सञ्चालन गर्ने ।
४. लैङ्गिक उत्तरदायी बजेट प्रणाली लागू गर्ने ।
५. सहभागितामूलक योजना तर्जुमा प्रक्रियामा महिला तथा अन्य उपेक्षित वर्ग तथा समुदायको अर्थपूर्ण सहभागिता सुनिश्चित गर्ने ।
६. समावेशी तथा सहभागितात्मक योजना तर्जुमा, बजेट तर्जुमा तथा कार्यान्वयन प्रक्रियाहरू सुनिश्चित गर्ने ।
७. त्यसैगरी लाभग्राही प्रतिको जवाफदेहितालाई प्रभावकारी वनाउदै सुशासन प्रवर्द्धनका लागि सुशासन प्रवर्द्धन रणनीति तथा कार्ययोजना २०७४ ले निर्दिष्ट गरे अनुसार जवाफदेहिता प्रवर्द्धनका लागि देहाय बमोजिमका कार्य गर्नु पर्दछ ।
८. नागरिक वडापत्रको व्यवस्था गर्ने जस्तै : फ्लेक्स, योजना सुचना वोर्ड, डिजिटल डिस्प्ले, मोबाईल एप्स आदि लाई स्थानीय र सरल भाषामा तयार गर्ने र कार्य स्थलमा नागरिकको पहुँच सहज हुने स्थानमा क्षतिपूर्ति सहितको नागरिक वडापत्र राख्ने व्यवस्था गर्ने ।
९. गुनासो सुनुवाई तथा कार्यान्वयन प्रक्रियालाई प्रभावकारी वनाउने । जसका लागि सुभाव पेटिका तथा टोल फ्रि नम्बरको समेत व्यवस्था गरी समुदायलाई सो सम्बन्धि जानकारी दिने ।
१०. स्थानीय तहमा जनउत्तरदायित्व वृद्धि गरी सदाचार र स्वअनुशासनमा अभिवृद्धि गर्न सघाउ पुग्ने क्रियाकलाप सञ्चालन गर्ने, गर्न लगाउने । त्यसैगरी सुशासन प्रवर्द्धन समितिको व्यवस्था समेत गरी त्यस्तो समितिले तत्त्व सम्बन्धि कार्य व्यवस्था गर्ने ।
११. पालिकाले सार्वजनिक परिक्षण, सार्वजनिक सुनुवाई तथा सामाजिक परिक्षणको कार्यान्वयन गर्ने । सार्वजनिक सुनुवाईमा लक्षित र सम्बन्धित वर्गको अनिवार्य प्रतिनिधित्व र जिम्मेवार जवाफदेहि पदाधिकारी तथाजनप्रतिनिधिको अनिवार्यउपस्थिति हुने व्यवस्था गर्ने ।

अनुसूची-१
 (दफा १९ को उपदफा (१,२ र ३) सँग सम्बन्धित)
घरधुरी लेखाजोखा तथा प्राथमिकीकरण फारम

गाउँपालिका:						वडा नं.:			टोल:			जम्मा घरधुरी:		
क्र. सं.	घरमुली को नाम (हालको)	लि झ	यदि घरमुली महिला भएमा (एकल/ विद्युत्वा/ सञ्चन्ध विच्छेद खुलाउने)	जातजाती (सरकारी वर्गीकरण अनुसार)	परिवार सदस्य संख्या	१६ वर्ष मुनिका वालबालिका संख्या	६० वर्ष माधिका जेष्ठ नागरिक संख्या	गर्भवती, सुत्केरी महिला, अपांगता भएका, गम्भीर खालका रोगप्रस्त संख्या	पारिवारिक आयको श्रोत	पारिवारिक आय तथा उत्पादनले वर्षभारि खाना तथा अन्य आवश्यकता पुरा गर्ने प्रयोग्यता (छ./छैन)	पारिवारिक आय रिक आय तथा उत्पाद नले खाने पुग्ने माहेना (छ./छैन)	जम्माको स्वामित्व (रोपनीमा)	जलवायज न्य प्रकोप जोखिमको सम्भावना (छ./छैन), छ भने कस्तो जोखिम हो, खुलाउने	खाद्य सुरक्षाको वृष्टिकोणले घरधुरीको सकटासन्तात/विपन्न ता वर्गीकरण
				महिला पुरुष जम्मा	पुरुष जम्मा	महिला केटी जम्मा	महिला पुरुष जम्मा	गर्भवती सुत्केरी (६ महिना सम्म) अपांगता भएका (क. देखि घ. कुन वर्ग) गम्भीर खाले रोग प्रस्त	सरकारी जागिर अन्य जागिर व्यापार/व्यवसाय	कृषि तथा पशुपालन जडिवती संकलन वैदेशिक रोजगार (भारत) दैनिक ज्ञाता/मञ्जुरी	अन्य	आप्नो जम्मा (खेत) आफ्नो जम्मा (पाखोबाटी) अधिकारी	आप्नो जम्मा ज्ञाता/मञ्जुरी	खाद्य सुरक्षाको वृष्टिकोणले घरधुरीको सकटासन्तात/विपन्न ता वर्गीकरण
														१. अति जोखिमपूर्ण २. मध्यम जोखिमपूर्ण ३. आशक ४. तुलनात्मक रूपमा सुरक्षित

अनुसूची-२
 (दफा २१ सँग सम्बन्धित)
कामदार परिचय-पत्रको नमूना

जानकारी:

- कामदार पत्र भएका घरधुरीका सदस्यहरूले मात्र स्थानीय पूर्वाधार विकास आयोजनाको कार्यमा सहभागी हुन पाउनेछन् ।
- कामदार परिचय पत्रमा उल्लेख भएको घरपरिवारबाट १ सदस्य मात्र कुनै दिनको काममा सहभागी हुन पाउनेछन् ।
- उपभोक्ता समितिबाट निर्माण हुने स्थानीय पूर्वाधार विकास आयोजनाको निर्माण कार्यहरू मेसिनको प्रयोगबाट नभई श्रमको प्रयोगबाट मात्र हुनेछन् ।
- समान प्रकारको कार्यका लागि महिला तथा पुरुषको ज्याला समान हुनेछ ।
- ज्यालाको भुक्तानी कामको परिमाणका आधारमा नाप जाँच गरि हुनेछ ।
- हरेक कामदारले आफ्नो पायक पर्ने नजिकको बैकपा खाता खोली सो को जानकारी गाउँपालिका पूर्वाधार शाखालाई दिनु पर्नेछ ।
- कामदारको ज्याला रकम भुक्तानी बैंक मार्फत हुनेछ ।
- यो कामदार पत्र मिति देखि सम्मका लागि स्थानीय पूर्वाधार विकास आयोजनाको कार्यमा मात्र प्रयोग हुनेछ ।

कामदार परिचय-पत्र नम्वर:



सिम्तागाउँपालिका, सुर्खेत

स्थानीय पूर्वाधार विकास आयोजना संचालन कार्यविधि, २०७९ अन्तरगत

कामदार परिचय-पत्र

कामदारको
पासपोर्ट साइजको
फोटो

प्रमाणित गर्ने अधिकारीको हस्ताक्षर तथा कार्यालयको छाप

यो कार्ड हराएमा वा नासिएमा कामदार वा निजको परिवारका सदस्यले तुरन्त गाउँपालिका पूर्वाधार विकास शाखामा जानकारी दिनुपर्नेछ ।

कामदार परिचय पत्र नम्वर:

कामदार परिचय पत्रको अवधि

..... देखि सम्म

घरधुरी प्रनिनिधिको नाम:

बुबा/आमाको नाम:

नागरिकता प्रमाण/मतदाता परिचय पत्र/गरिव
घरधुरी प्राथमिकीकरण परिचय पत्र नं:

जन्म मिति:

लिङ्गः

ठेगाना:

पालिका:

वडा नम्वर:

कामदार लागि योग्य घरधुरी सदस्यहरूको विवरण

क्र.सं.	नाम	जन्म मिति (वर्षमहिनारदिन)	प्रमाण /मतदाता परिचय पत्र/गरिव घरधुरी प्राथमिकीकरण परिचय पत्र नं:

साम्याविक हाजिरी रेकर्डः।

भित्ति देख (सालरमहिनारदिन)	भित्ति सम्म (सालरमहिनारदिन)	जम्मा हाजिरी दिन	सुपरभाईजरको हस्ताक्षर

निर्माण कार्यक्रमालागू हुने नियमहरू।

- प्रत्येक दिन अनिवार्यरूपमा ६ घण्टा काम गर्नुपर्नेछ।
- कामको हाजिरी दिनको १ पटक काममा आएपछि लिईनेछ। साथै, हाजिरी गर्ने बेलामा कामदारले कामदार-पत्र अनिवार्यरूपमा देखाउनु पर्नेछ। सो पत्र नदेखाएमा काममा सहभागी गराईने छैन।
- निर्माण कार्यक्रमालागू जाँड रस्क्स, चुरोट छैनी खान पूँज रूपमा निषेध छ।
- औजारलाई रामोसंग सुरक्षित प्रयोग गर्नुपर्नेछ। साथै उक्त औजारलाई प्रत्येक दिन काम सकेपछि सम्बन्धित समूह नेतालाई बुझाउनुपर्नेछ। कुनै सामान हराएमा वा नारिसेमा समुहको नेता जिम्मेवार हुनुपर्नेछ।
- आयोजनाको गुणस्तर कायम राख्न गाउँपालिका पूर्वाधार शाखाका कर्मचारीहरूको सल्लाहा सुझाव तथा निर्देशनहरूलाई अनिवार्य रूपमा पालना गर्नु पर्नेछ।
- आधा दिनको कार्यगते कामदारको हकमा आधा दिनको हाजिरी मात्र जोडिनेछ।
- काम गाउँको खाउडमा कुनै ज्यालाको भुक्तानी हुने छैन।

अनुसूची-३

(दफा ४८ सँग सम्बन्धित)

उपभोक्ता समिति र पालिका वीच को सम्झौता-पत्रको नमुना

आयोजना सम्झौता फारामको ढाँचा

सिम्तागाउँपालिकाको कार्यालय (यसपछि प्रथम पक्ष भनिने) २ उपभोक्ता वा आयोजना कार्यान्वयन समिति (यसपछि दोस्रो पक्ष भनिने) का वीच स्थानिय पूर्वाधार सहयोग कार्यक्रम अन्तरगत आयोजना कार्यान्वयनका लागि देहाय बमोजिमको शर्त पालना गर्नेगरी यो सम्झौतापत्रमा हस्ताक्षर गरी एक एक प्रति लियौ, दियौ।

सम्झौता-पत्र

आयोजनाको नाम:

.....
.....
.....

ठेगाना:

१. सम्झौता गर्ने पक्ष र आयोजना

क. आयोजना कार्यान्वयन समितिबाट सम्झौता गर्ने आधिकारिक प्रतिनिधि

१. नाम :

२. पद :

३. ठेगाना :

ख. आयोजनाको विवरण :

१. नाम :

२. ठेगाना :

३. उद्देश्य :

४. आयोजना स्वीकृत गर्ने निकाय :

५. आयोजना शुरू हुने मिति :

६. आयोजना सम्पन्न हुने मिति :

२. आयोजनाको लागत सम्बन्धी विवरण

क. लागत अनुमान रु.

ख. लागत व्यहोर्ने श्रोतहरु

१. गाउँपालिका, गाउँपालिकाबाट : रु.

२. समुदायमा आधारित संस्थाबाट : रु.

३. विदेशी दातृ संघ संस्थाहरुबाट : रु.

४. आयोजना कार्यान्वयन समितिबाट : रु.

५. गैर सरकारी संघ संस्थाबाट : रु.

६. अन्यबाट : रु.

ग. निर्माण सामाग्रीको विवरण

१. जम्मा : रु.

२. परिमाण :

३. सामाग्रीको नाम :

४. स्रोत

१. गाउँपालिकाबाट :

२. गैर सरकारी संघ संस्थाबाट :

३. समुदायिक संस्थाबाट :

४. विदेशी दातृ संघ संस्थाबाट :

५. आयोजना कार्यान्वयन समितिबाट :

६. अन्यबाट :

घ. आयोजनाबाट लाभान्वित हुने

१. घरपरिवार संख्या :
२. जनसंख्या :
३. समुदाय :
४. दलित/जनजाति :
५. अन्य :

३. उपभोक्ता वा आयोजना कार्यान्वयन समिति सम्बन्धी विवरण

- क. गठन भएको मिति :
 ख. पदाधिकारीको नाम र ठेगाना :

क्र.सं.	पद	नाम, थर	ठेगाना	नागरिकता नं.	कैफियत
१	अध्यक्ष				
२	उपाध्यक्ष				
३	सचिव				
४	कोषाध्यक्ष				
५	सदस्य				
६	सदस्य				
७	सदस्य				

- ग. आयोजना स्थलको लाभान्वित जनसंख्या :
 घ. गठन गर्दा उपस्थित लाभान्वितको संख्या :

४. आयोजना संचालन सम्बन्धी अनुभव :

५. आयोजनाको मर्मत सम्भारका लागि व्यहोर्ने व्यवस्था

- (मासिक, चौमासिक, वार्षिक)
- क. मर्मत संभारको जिम्मा लिने समितिको नाम :
 ख. जन-श्रमदान (श्रम शक्ति संख्या) :
 ग. सेवा- शुल्कबाट : रु.
 घ. दस्तुर, चन्द्राबाट : रु.
 ङ. लागत सहभागिता वा अनुदानबाट : रु.
 च. व्याज वा अन्य बचत : रु.

६. अन्य प्राविधिक र व्यवस्थापन सम्बन्धी विवरण

- क. निर्माण समूह बनाई कामको परिमाण दिईएको,
 ख. बडा कार्यालयबाट दैनिक रेक्ड व्यवस्थापन, कार्य संचालन तथा रेखदेखका लागि प्राविधिक कर्मचारीको व्यवस्था भएको,
 ग. समय समयमा नगरपालिका तथा बडा कार्यालयबाट प्राविधिक तथा अन्य प्रशासनिक कर्मचारी गएर अनुगमन तथा सुपरिवेक्षणगर्ने प्रवर्न्य भएको,
 घ. प्राथमिक उपचार, कामदारको विमा, सुरक्षण सामग्री तथा हाते औजारहरूको व्यवस्थापन भएको,
 ङ. कामदारहरूलाई कामको तथा कार्यक्रमको बारेमा विस्तृतमा जानकारी तथा अभिमुखिकरण भएको,
 च. निर्माण कार्यको विचमा तथा कार्य सम्पन्न भए पश्चात कार्यको समिक्षा तथा सार्वजनिक परिक्षण गर्ने व्यवस्था गरिएको, र
 छ. आयोजनाको सूचना पाटीको व्यवस्था भएको ।

७. सम्झौताका शर्तहरु

१. आयोजनाको लागि व्यवस्था भएको रकम तथा निर्माण सामाग्री सम्बन्धित आयोजनाको उद्देश्यका लागि मात्र प्रयोग गर्ने गराउने छौं ।
 २. आयोजना सम्पन्न भएपछि पालिकाबाट जाँचपास गरी फरफारक लिनेछौं ।
 ३. आम्दानी खर्चको विवरण र कार्य प्रगतिको जानकारी स्थानीय लाभान्वित समुदायलाई गराई आयोजना कार्यान्वयन समितिको बैठकमा छलफल निर्णय गरी अर्को किस्ता माग गर्नेछौं ।
 ४. आयोजनाको लागि आवस्यकपर्ने वाल्य निर्माण सामाग्रीहरु लागतअनुमानमा तोकियबमोजिमको मात्रा तथा गुणस्तर अनुशार पालिकाले खरिदगरी उपलब्ध गराउनेछ । र यसरी उपलब्ध गराइने निर्माण सामाग्रीहरुको मात्रा तथा गुणस्तर यकिनगरी उपभोक्ता समितिले बुझी उचीत भण्डारणतथा व्यवस्थापन गर्नुपर्नेछ ।
 ५. योजनाको काम समयमा नगरेमा वा गुणस्तरीय ढंगले नगरी कुनै हानी नोक्सानी भएमा सो को पूर्ण जिम्मेवारी उपभोक्ता समितिले लिनेछ र सो हानी नोक्सानी र क्षतिपूर्ति तिर्न/बुझाउन यस समिति सहमत छ ।
 ६. नगदी, जिन्सी सामानको प्राप्ती, खर्च र बाँकी तथा योजनाको प्रगति विवरण अभिलेख आदि आयोजना कार्यान्वयन समितिले तयार गरी राखेछौं ।
 ७. आयोजनाको कूल लागत भन्दा घटी लागतमा योजना सम्पन्न भएको अवस्थामा सो मुताबिक नै गाउँपालिका वा नगरपालिकाको नगद अनुदान र लागत सहभागिता एवं श्रमदानको प्रतिशत निर्धारण गरी भुक्तानी लिन/दिन सहमत छौं ।
 ८. आयोजना संचालन गर्ने यस उपभोक्ता वा आयोजना कार्यान्वयन समितिले योजनाको मर्मत संभारको पनि व्यवस्था गर्ने छ ।
 ९. आयोजनाको सबै काम उपभोक्ता वा आयोजना कार्यान्वयन समिति समुहको निर्णयानुसार गर्ने गराउने छौं ।
 १०. यो आयोजना मिति देखि शुरू गरी मिति सम्ममा पुरा गर्ने/गराउने छौं ।
 ११. आयोजनाको चौमासिक र बार्षिक भौतिक तथा वित्तिय खर्चको विवरण गाउँपालिका समक्ष समयमै पठाउने छौं ।
 १२. यो आयोजना आफैले कार्यान्वयन नगरी ठेकदार मार्फत कार्यान्वयन गरेमा कानून बमोजिम कारबाही भोग्न र गाउँपालिकाले योजना संभौता रद्द गरेमा वा योजनाको कार्यको भुक्तानी नदिएमा यस उपभोक्ता वा आयोजना कार्यान्वयन समितिले कुनै प्रकारको दाबी गर्ने छैन ।
 १३. यो आयोजना सम्झौतामा तोकेको अवधी भित्र पूर्ण रूपमा सम्पन्न गर्नेछौं ।
 १४. अन्य शर्तहरु
 - क.
 - ख.
 - ग.उपरोक्त बमोजिम गर्न हामी मन्जुर छौं ।

गाउँपालिकाको तर्फबाटउपभोक्ता वाआयोजना कार्यान्वयन समितिको तर्फबाट

दस्तखत :-

दस्तखत :-

मिति :-

मिति :-

नाम :-

नाम :-

पद :-

पद :-

अनुसूची-४
(दफा ४९ सँग सम्बन्धित)
आयोजना सूचना पाटीको नमुना



आयोजना

आयोजना सूचना पाटी

आयोजनाको नाम :

ठेगाना :

आयोजनाको कुल लागत रु.

दक्ष ज्यामी ज्याला रु.

अदक्ष ज्यामी ज्याला रु.

गैर सामाग्री खरीद रु.

आयोजना व्यवस्थापन खर्च रु.

निर्माण औजार खरीद रु.

समुदायको श्रमदान

रु.

लाभान्वित घरधुरी संख्या :

सिंचित हुने जग्गा हेक्टरमा :

आयोजना सुरु हुने मिति :

आयोजना सम्पन्न हुने मिति :

आयोजनामा हुने मुख्य क्रियाकलापहरू

१) लाईनिङ्ग क्यानल (मि):

२) स्ल्याब क्यानल (मि):

३) अर्थेन क्यानल (मि):

थप जानकारीका लागि

अनुसूची-५
 (दफा २४ को उपदफा (११) सँग सम्बन्धित)
 उपभोक्ता समितिको अभिलेख फारम

आ.व.

क्र.सं.	उपभोक्ता समितिको नाम र ठेगाना	पदाधिकारीको नाम र सम्पर्क नं.				गठन मिति	बैंकको नाम	खाता नं.	कैफियत
		अध्यक्ष	उपाध्यक्ष	सचिव	कोषध्यक्ष				

अनुसूची-६

(दफा १२.८ सँग सम्बन्धित)

गाउँपालिकास्तरीयपूर्वाधार विकास सम्बन्धी योजनाको निर्माण कार्य सम्पन्न भएपछिको अनुगमनमा प्रयोग गरिने ढाँचा/चेकलिस्ट

क. अनुगमनकर्ताको व्यक्तिगत विवरण :

अनुगमनकर्ताको नाम:	पद:
कार्यालय:	अनुगमनको मिति:
आयोजनाको नाम:	आयोजनाको ठेगाना:
आयोजना शुरू गर्ने मिति:	सम्पन्न गर्ने मिति:

क. सामाजिक पक्ष

१. आयोजनाको छनोट कसरी गरिएको थियो ?

क) सहभागितामूलक योजना तर्जुमा प्रकृया ख) विकास साभेदारबाट ग) थाहा छैन घ) अन्य

२. आयोजना छनोट गर्दा को को सहभागी भएका थिए ?

क) जनप्रतिनिधि ख) कर्मचारी ग) महिला/आमा समुह घ) दलित/जनजाति

ड) अपाङ्गता भएका व्यक्तिहरू च) स्थानीय समाजसेवी/बुद्धिजीवी छ) अन्य

३. आयोजना छनोटको क्रममा कुनै मतभेद वा विवाद भएको थियो ?

क) थियो ख) थिएन

यदि भएको थियो भने उल्लेख गर्नुहोस्

४. आयोजनाको कार्यान्वयन के कस्तो गतिमा भइरहेको छ?

क) समयसिमा अनुसार ख) समयसिमा भन्दा पछाडि ग) थाहा छैन

५. के यो योजना नगरपालिका/नगरपालिकाको वार्षिक योजना पुस्तिकामा समावेश भएको छ?

क) छ ख) छैन ग) थाहा छैन

६. के यो योजना तपाँइहरूको आवश्यकतामा आधारित छ?

क) छ ख) छैन ग) थाहा छैन

७. यो आयोजना कस्तो प्रकृतिको हो?

क) क्रमागत ख) वार्षिक ग) मर्मत संभार घ) अन्य

८. सङ्गठासन्न समुदायहरूको पहिचान भएको थियो?

क) थियो ख) थिएन ग) थाहा छैन

९. यो आयोजनाबाट प्रत्यक्षरूपमा कुनकुन सङ्गठासन्न समुदाय तथा जातजाती लाभान्वित हुन्छन्?

१०. यस आयोजना संचालनको क्रममा प्रभावित वा हानी हुनसक्ने व्यक्ति, समुदाय तथा क्षेत्रहरू के के हुन?

११. आयोजनाको कामदारहरु छनोट कसरी गरियो ?

१२. आयोजनामा संलग्न कामदारको विवरण:

क) लिङ्ग: (महिला: पुरुष: अन्य:)

ख) जातजाती: (ब्राह्मण/ क्षेत्री: दलित: जनजाति: मध्येशी: अन्य:)

- ग) उमेरगत: (१८ वर्षमुनि: १८ देखि ५९ वर्षसम्म: ६० वर्ष माथि:)
 घ) अन्य: (अपाङ्गता भएका व्यक्ति: गर्भवती तथा सुत्क्रेरी: एकल महिला:
 १३. उपभोक्ता समिति गठन सहभागितामूलक ढंगबाट भएको थियो ?
 क) थियो ख) थिएन ग) थाहा छैन
 यदि थियो भने को को सहभागि भएका थिए, उल्लेख गर्नुहोस्
-

१४. उपभोक्ता समितिमा संलग्न व्यक्तिहरूको विवरण:
 क) लिङ्ग: (महिला: पुरुष: अन्य:)
 ख) जातजाती: (ब्राह्मण/ क्षेत्री: दलित: जनजाति: मधेशी: अन्य:)
 ग) उमेरगत: (१८ वर्षमुनि: १८ देखि ५९ वर्षसम्म: ६० वर्ष माथि:)
 घ) अन्य: (अपाङ्गता भएका व्यक्ति: गर्भवती तथा सुत्क्रेरी: एकल महिला:
 १५. उपभोक्ता समितिको निर्णायक भुमिकामा महिलाको सहभागीता छ?
 क) छ ख) छैन ग) थाहा छैन
 यदि छ भने त्यस्ता महिलाको संख्या कति छ?
 १६. आयोजना संचालनमा अपनाइएका सुरक्षाका उपायहरू
 क) कामदारको दुर्घटना विमा ख) संरचनाको वीमा ग) अन्य:
 १७. आयोजना संचालन गर्दा व्यक्तिगत सुरक्षा सामाग्री उपलब्ध गराइएको थियो?
 क) थियो ख) थिएन ग) थाहा छैन
 यदि उपलब्ध गराइएको थियो भने के के थियो ?
 क) हेल्मेट ख) जुता ग) चस्मा घ) पन्जा ड) मास्क च) टल्किने पातलो ज्याकेट
 छ) सेफ्टी वेल्ट ज) प्राथमिक उपचार बाकस भ) अन्य:
 १८. आयोजना स्थलमा शिशु स्याहारको व्यवस्था छ/ थियो?
 क) थियो ख) थिएन ग) आवश्यकता थिएन घ) थाहा छैन
 १९. आयोजना स्थलमा स्वच्छ पिउने पानीको व्यवस्था थियो?
 क) थियो ख) थिएन ग) थाहा छैन
 २०. आयोजना स्थलमा महिला पुरुषको लागि छुटै शौचालयको व्यवस्था थियो?
 क) थियो ख) थिएन ग) थाहा छैन
 २१. आयोजना स्थलमा काम गर्ने क्रममा लैडिक हिंसालाई प्रोत्साहन हुने किसिमका गतिविधिहरू भएको थियो?
 क) थियो ख) थिएन ग) थाहा छैन
 यदि थियो भने के कस्तो गतिविधि भएको थियो?

 २२. लैडिक हिंसाजन्य क्रियाकलाप हुँदा कसलाई गुनासो गर्ने भन्ने बारेमा थाहा छ?
 क) छ ख) छैन ग) थाहा छैन

ग. प्राविधिक पक्ष:

२३. आयोजनाको संभाव्यता अध्ययन गरिएको थियो ?
 क) थियो ख) थिएन ग) थाहा छैन
 यदि थियो भने पूर्व संभाव्यता अध्ययन र सर्वेक्षण गर्दा लाभग्राहीसँग छलफल गरिएको थियो?
 क) थियो ख) थिएन ग) थाहा छैन
 २४. सर्वेक्षणमा छलफल भए अनुसारका कुराहरूलाई लागत अनुमान र नक्सामा समावेश भएको थियो?
 क) थियो ख) थिएन ग) थाहा छैन
 २५. आयोजनाको सर्वेक्षण गरिएको थियो ?
 क) थियो ख) थिएन ग) थाहा छैन
 २६. आयोजना विस्तृत लागत अनुमान तथा डिजाइन गरेको छ ?

- क) छ ख) छैन ग) थाहा छैन
 २७. आयोजनाको लागत अनुमान तथा डिजाइन निर्माण स्थलमा उपलब्ध छ ?
 क) छ ख) छैन ग) थाहा छैन
 २८. विस्तृत आयोजना प्रतिवेदन (DPR) तयार गरिएको छ ?
 क) छ ख) छैन ग) थाहा छैन
 २९. आयोजनाको संचालन पुर्व वातावरणीय तथा सामाजिक जोखिमको असर पहिचान गरिएको थियो?
 क) थियो ख) थिएन ग) थाहा छैन
 यदि थियो भने के के पहिचान गरिएको थियो?
-
३०. आयोजना संचालनको क्रममा त्यस्ता जोखिमको न्युनिकरण गर्ने के कस्ता उपायहरू अपनाइएका थिए?

-
३१. यस आयोजनाको कुल रकमको बारेमा जानकारी छ?
 क) छ ख) छैन ग) थाहा छैन
 यदि छ भने कति हो ? रु.....
-
३२. यस आयोजनामा कुनै विकास साफेदारसँग लागत साफेदारी गरिएको छ?
 क) छ ख) छैन ग) थाहा छैन
 यदि छ भने कोसँग गरिएको हो ?
-
- कति रकम वरावरको साफेदारी गरिएको हो? रु.....
-
३३. आयोजनाको रकमको व्यवस्थापन कसरी गर्नु भएको छ ?
 क) बैझ खाता ख) नगद ग) अन्य:
-
३४. आयोजनाको बैझ खाता संचालनमा हस्ताक्षर कसले गर्नु हुन्छ ?
 क) प्रम'ख ख) उपाध्यक्ष ग) सचिव घ) कोषाध्यक्ष ग) अन्य:
-
३५. आयोजनाको विस्तृत अभिमुखिकरण गरिएको छ ?
 क) छ ख) छैन ग) थाहा छैन
-
३६. आयोजनाको निर्माण पुर्वको तालिम संचालन गरिएको छ ?
 क) छ ख) छैन ग) थाहा छैन
-
३७. आयोजनाको निर्माण पश्चातको तालिम संचालन गरिएको छ ?
 क) छ ख) छैन ग) थाहा छैन
-
३८. नगरपालिकाले मर्मत संभार कोषको व्यवस्थापन गरेको छ?
 क) छ ख) छैन ग) थाहा छैन
-
३९. आयोजनाको मर्मत संभार समिति गठन गरिएको छ ?
 क) छ ख) छैन ग) थाहा छैन
 यदि छ भने उक्त समितिमा संलग्न व्यक्तिहरूको विवरण:
 क) लिङ्ग: (महिला: पुरुष: अन्य:)
 ख) जातजाती: (ब्राह्मण/ क्षेत्री: दलित: जनजाति: मधेशी: अन्य:)
 ग) उमेरगत: (१८ वर्षमुनि: १८ देखि ५९ वर्षसम्म: ६० वर्ष माथि:)
 घ) अन्य: (अपाङ्गता भएका व्यक्ति: गभर्वती तथा सुत्करी: एकल महिला:
-
४०. आयोजनाको मर्मत संभार समिति सक्रिय छ ?
 क) छ ख) छैन ग) थाहा छैन
 यदि सक्रिय छैन भने कारण खुलाउनुहोस
-
४१. आयोजनाको मर्मत संभार कोषको व्यवस्थापन गरिएको छ?

क) छ	ख) छैन	ग) थाहा छैन
यदि छ भने कति रूपैयाँ छ? रु.....		
४२. आयोजनाको मर्मत संभार समितिको कोष व्यवस्थापन कसरी गरिएको छ?		
क) बैङ्ग खाता	ख) नगद	ग) अन्य:
४३. आयोजनाको मर्मत संभार समितिको कोषको बैङ्ग खाता संचालनमा हस्ताक्षर कसले गर्नु हुन्छ?		
क) प्रमुख	ख) उपाध्यक्ष	ग) सचिव घ) कोषाध्यक्ष ग) अन्य:.....

घ. आयोजनाको निर्माण व्यवस्थापन तथा सार्वजनिक जवाफदेहिता:

४४. आयोजना स्थलमा सुचना पार्टी सबैले देखिने गरेर राखिएको छ?	ख) छैन	ग) थाहा छैन
४५. आयोजनाको विस्तृत विवरण अभिलेख गर्न आयोजना पुस्तिकाको व्यवस्था गरिएको छ?		
क) छ	ख) छैन	ग) थाहा छैन
यदि छ भने आयोजना पुस्तिका विस्तृत रूपमा भरेको छ?		
क) छ	ख) छैन	ग) थाहा छैन
४६. कामदारको हाजिर चुस्त दुरुस्त राखिएको छ?	ख) छैन	
क) छ	ख) छैन	ग) थाहा छैन
४७. समुह विभाजन गरेर निर्माण कार्य संचालन भएको छ?	ख) छैन	
क) छ	ख) छैन	ग) थाहा छैन
४८. प्रत्येक दिन काम गर्ने समय कति घण्टा हो? घण्टा	
४९. तपाइले पाउने दैनिक पारिश्रमिक बारेमा थाहा छ?	ख) छैन	ग) थाहा छैन
क) छ		
यदि छ भने दैनिक कति रूपैयाँ?	रु.....	
५०. आयोजनाको वा निर्माणकार्यको आवधिक समिक्षा हुने गरेको छ?	ख) छैन	
क) छ		ग) थाहा छैन
यदि छ भने कति पटक भएको छ? पटक	
५१. आयोजना संचालनको लागि पेशकी उपलब्ध भएको थियो?		
क) थियो	ख) थिएन	ग) थाहा छैन
यदि थियो भने कहिले र कति रकम उपलब्ध भएको थियो?		
कहिले..... कति रकम.....		
५२. आयोजना सम्पन्न भएको कति समयपछि पूर्ण भुक्तानी भएको थियो?		
५३. आयोजनामा प्रयोग गरिने बाह्य निर्माण सामाग्रीको खरिद कसले गरेको थियो?		

५४. आयोजनामा प्रयोग गरिने बाह्य सामाग्रीको खरिद कसरी गरेको थियो?		
क) टेन्डर	ख) दरभाउपत्र आव्हान	ग) सिध्ये फर्म वा पसलबाट घ) अन्य:.....
५५. के के बाह्य सामाग्रीहरू खरिद गरिएको थियो?		

५६. लागत अनुमानमा उल्लेख भए अनुसार निर्माणको सामाग्रीहरू उपलब्ध भएको थियो?		
क) थियो	ख) थिएन	ग) थाहा छैन
यदि उपलब्ध थिएन भने किन?		

५७. लागत अनुमानमा उल्लेख भए अनुसार संरचना निर्माणको क्रममा सामाग्रीहरूको प्रयोग भएको थियो?		
क) थियो	ख) थिएन	ग) थाहा छैन

यदि थिएन भने किन?

५८. आयोजनाको नाप जाँच गरि विल तयार गरिएको छ ?

क) छ
यदि छ भने कहिले तयार गरिएको थियो ?
ख) छैन

ग) थाहा छैन

५९. आयोजनामा संलग्न कामदारको पारिश्रमिक भुक्तानी सम्पन्न भयो ?

क) भयो
यदि सम्पन्न भएको भए कति किस्तामा भुक्तानी भएको थियो ?
ख) भएको छैन

ग) थाहा छैन

यदि भएको भए कसरी भुक्तानी गरियो ?

क) बैझ ख) नगद

अन्य

६०. तपाईंले प्राप्त गर्नुभएको पारिश्रमिक प्रति सन्तुष्ट हुनुहुन्छ ?

क) छ
यदि सन्तुष्ट हुनुहुन्छ भने किन ?
ख) छैन

६१. आयोजनाको सार्वजनिक लेखापरिक्षण हुने गरेको छ ?

क) छ
ख) छैन

ग) थाहा छैन

६२. आयोजना वा निर्माणकार्य सम्पन्न पश्चात सार्वजनिक सुनुवाई हुने गरेको छ ?

क) छ
ख) छैन

ग) थाहा छैन

६३. आयोजनाको संचालनको क्रममा कर्मचारीहरू (प्राविधिक) नियमितरूपमा आयोजना स्थलमा उपलब्ध थिए ?

क) थिए
ख) थिएनन्

ग) थाहा छैन

यदि थिए भने महिनामा कति दिन उपलब्ध थिए ?
दिन

६४. आयोजनाको संचालन गर्दा कामको रेखाङ्कन (लेआउट) कसले गरिदियो?

६५. सरोकारवाला निकाय मार्फत आयोजनाको अनुगमन तथा सुपरिवेक्षण गरिएको थियो ?

क) थियो
ख) थिएन

ग) थाहा छैन

यदि अनुगमन तथा सुपरिवेक्षण भएको थियो भने कति पटक र कुन निकाय वा व्यक्ति बाट भएको थियो?

६६. आयोजना संचालनको क्रममा भएका गुनासो, सल्लाह सुभावहरूको बारेमा जानकारी दिने संयन्त्रको बारेमा जानकारी छ?

क) छ
ख) छैन

ग) थाहा छैन

यदि थाहा छ, भने यसको प्रयोग गर्नु भएको थियो?

क) थिएँ
ख) थिएन

ग) आवश्कता परेन

यदि थियो भने के का लागि प्रयोग गर्नु भएको थियो?

६७. तपाईंको गुनासो सुनुवाई भयो?

क) भयो
ख) भएन

६८. यो आयोजना पानीको बहुउपयोगी प्रणालीसँग सम्बन्धित छ?

क) छ
ख) छैन

ग) थाहा छैन

यदि छ, भने के का प्रयोग भएको छ ?

६९. आयोजनाले कृषियोग्य जमिनको दिगो उपयोग तथा जैविक विविधता संरक्षणमा टेवा पुऱ्याएको छ?

क) छ	ख) छैन	ग) थाहा छैन
७०. यो आयोजना स्थानीय अनुकूलन कार्ययोजना शीब्रह्मले तर्जुमा गरेको क्रियाकलाप भित्र पछ?		
क) पछ	ख) पदैन	ग) थाहा छैन
७१. के यो आयोजना जलवायुमैत्री प्रविधिहरूको प्रयोग तथा जलवायु परिवर्तनका असरहरु अनुकूलन/न्यूनिकरण सँग सम्बन्धित छ?		
क) छ	ख) छैन	ग) थाहा छैन
७२. के यो आयोजनाले पानिको मुहान संरक्षण, वर्षा/हिँउपानी संकलन तथा वायोइन्जिनिएरिङ्का माध्यामबाट माटो तथा पानीको संरक्षणमा टेवा पुर्याएको छ?		
क) छ	ख) छैन	ग) थाहा छैन
७३. यो आयोजनाले पारिस्थीतिक प्रणालीमा जलवायु परिवर्तनका असरहरुसँग अनुकूलित हुनका लागि स्थानीय समुदायको क्षमता विकास गरेको छ?		
क) छ	ख) छैन	ग) थाहा छैन
७४. के यो आयोजना बजार पूर्वाधारहरु जस्तै: संकलन केन्द्र, विस्थान केन्द्र, भण्डारण केन्द्र, प्रशोधन केन्द्र आदि सँग सम्बन्धित छ?		
क) छ	ख) छैन	ग) थाहा छैन
यदि छ भने उल्लेख गर्नुहोस्		
७५. के यो आयोजनाले जलवायु उत्थानशील स्थानीय पूर्वाधारका आधारहरुलाई अनुसरण गरेको छ?		
क) छ	ख) छैन	ग) थाहा छैन
७६. यो आयोजनामा उच्च कार्बन उत्सर्जन गर्ने जीवाशमा इन्धन (Fossil Fuel) को प्रयोग गरिएको छ?		
क) उच्च प्रयोग	ख) न्यून प्रयोग	ग) प्रयोग गरिएको छैन
७७. के यो आयोजनाले आयआर्जनका अवसरहरुको सिर्जना गरि स्थानीय समुदायको जिविकोपार्जन पुनःस्थापनामा सहयोग गरेको छ?		
क) छ	ख) छैन	ग) थाहा छैन
७८. आयोजनाको छनौट गर्दा महिला, विपन्न, अपांगता भएका व्यक्ति तथा सामाजिक वहिस्करणमा परेका जाती समुदायको आवश्यकता/मागमा आधारित थियो?		
क) थियो	ख) थिएन	ग) थाहा छैन
७९. के यो आयोजनाले महिला, विपन्न, अपांगता भएका व्यक्ति तथा सामाजिक वहिस्करणमा परेका जाती समुदायको समतामूलक सहभागितालाई प्रवर्द्धन गरेको छ?		
क) छ	ख) छैन	ग) थाहा छैन
८०. यो आयोजनामा विभिन्न सहयोगी निकायहरुको आर्थिक तथा प्राविधिक सहकार्य भएको छ?		
क) छ	ख) छैन	ग) थाहा छैन
८१. योजना संचालन पूर्वको तस्वीर लिएको स्थानबाट सोही angle बाट तस्वीर लिनुहोला । (तस्वीर लिदाँ कुनै वस्तुलाई reference लिएर खिच्नुहोला र GPS coordinates राख्नुहोला)		

७ स्थानिय पुर्वाधार मर्मत सम्भार कोष तथा कार्य संचालन कार्यविधि

शुभकालीकागाउँपालिकाको स्थानीय पुर्वाधार मर्मत तथा संभार सहयोग कोष संचालन कार्यविधि २०७९ बमोजिम हुनेछ ।

१०. आयोजना कार्यान्वयन गर्ने ढाँचा छनौट गर्ने विधि

क्र.स.	छनौटको मापदण्ड	कार्यान्वयन विधि		
		ठेक्का	उस	ठेक्का र उस
१	कुल लागत अनुमानानुसार मेशिन औजारको लागत २० प्रतिशत भन्दा बढी भएको			
२	कुल लागत अनुमानानुसार मेशिन औजारको लागत २० प्रतिशत भन्दा कम भएको तर लागत अनुमान तयार गर्दाको समयमा हेभी मेसिन प्रयोग गर्नुपर्ने जटिल प्रकृतिको कार्य भनी उल्लेख भएको रहेछ भने सम्बन्धित प्राविधिकको सिफारिसमा सार्वजनिक निकायबाट सहमति लिएको			
३	कुल लागत अनुमानानुसार श्रमिकको लागत भार ५० प्रतिशत भन्दा कम भएको			
४	पाँच करोड सम्मको लागत अनुमान भएको देहाय वर्मोजिमको निर्माण कार्य लाभग्राही समुदायबीच प्रतिस्पर्धा गराएको : (क) जटिल प्राविधिक क्षमता आवश्यक नपर्ने (ख) लाभग्राही समुदायबाट गर्दा मितव्यिता, गुणस्तरियता र दीगोपन अभिवृद्धि हुने (ग) स्थानीय श्रोत, साधन र सीप उपयोग गरी स्थानीय स्तरमा कार्यसम्पादन हुने (घ) निर्माण कार्यको मुख्य उद्देश्य स्थानीय तहमा नै रोजगारीको अवसर सिर्जना गर्ने र त्यस्तो निर्माण कार्यबाट लाभ प्राप्त गर्ने समुदायलाई सहभागी गराउन सकिने (ड) निर्माण पश्चातको आयोजनाको मर्मत सम्भार तथा संचालन लाभग्राही समुदायबाट हुन सक्ने			
५	क्र.स. १,३ र ४ संग मिल्ने आयोजना तथा एक आपसमा अन्तरसम्बन्धित नभएका कार्य जस्तै, हेभी मेसिन, उच्च प्रविधिको प्रयोग तथा मेसिनरी औजारको जडान ठेकाबाट एवं स्थानीय श्रोत, साधन र सीप उपयोग गरी स्थानीय स्तरमा कार्यसम्पादन हुने उस बाट			

८. संक्षिप्तवातावरणीय अध्ययन तथा प्रारम्भिक वातावरणीय परीक्षण कार्यविधि, २०८०

अनुसूची- ९

(दफा (ड) सँग सम्बन्धित)

उपभोक्ता समितिले पेशगर्ने आयोजनाको भौतिक तथा वित्तिय प्रगति प्रतिवेदन ढाँचा

क. आयोजनाको विवरण :

१. नाम :
२. ठेगाना :
३. उद्देश्य :
४. आयोजना स्वीकृत गर्ने निकाय :
५. आयोजना शुरु भएको मिति :
६. आयोजना सम्पन्न भएको मिति :

ख. आयोजनाको भौतिक प्रगति विवरण :

ग. लाभान्वित घरपरिवार संख्या :(दलित : ...जनजाती :...., अल्पसंख्यक :....., अन्य)

घ. लाभान्वित जनसंख्या(महिला ...पुरुष....)

ड. आयोजनाको लागत सम्बन्धी विवरण :

१. जम्मा व्यवस्थापन खर्च वापत प्राप्त रकम रु.

२. खर्चको विवरण :

सि.नं.	खर्चको शिर्षक	रकम रु	कैफियत

आज्ञाले,

भलाराम पंगाली

प्रमुख प्रशासकीय अधिकृत